अल्लाह की बख्शिश और रहमत सारे माल दौलत से बेहतर है| 


(कुंजुल ईमान,सूरह इमरान, आयत न. 457) 


मुसन्निफ॒ 


पेशकश : 5७/805 0 ४॥॥४४५॥ ० 8828 7805_३ 


नाम किताब : पैगामें शबे बरात 
मुसन्निफ : सूफी अनवर रजा खाँ कादरी (राँची , झारखण्ड) 
कम्पोजिंग व डिजाईनिंग : सूफी अनवर रजा खाँ कादरी 
नज़रे सानी : टीम, गौसो र्वाजा व रज़ा ट्रस्ट 
बएहतमाम : गौसो ख़्वाजा व रजा ट्रस्ट, राँची , झारखण्ड (इंडिया) 
प्रिटिंग : रांची, झारखंड 
तादाद : 000 
कीमत : 20-/ 
हमारी कोशिश व गुजारिश 

सुन्नियत का दर्द रखने वाले सुननी बरैलवी भाइयों से अपील है की 
अपने माली हुकूक को काबिले कुबूलियत की अदायगी के लिए सही जगह 
खर्च करे यानी इल्मे दीन फेलाने में इस किताब को अपने इलाके में तकसीम 
कराये और सुन्नियों को गुमराही व गुनाहों से बचाने के लिए कोशिश करें, 
दूसरो की भलाई में अपना भलाई है। अल्लाह फरमाता है (तर्जुमा) : “जो 
अल्लाह की राह में कोशिश करे तो अपने ही भले की कोशिश करता है 
बेशक अल्लाह बेपरवाह है सारे जहान से।” (कुरआन, तर्जमा कंजूल 
ईमान, सूरह -अंकबूत, आयत नं. 6) 


ऐ जज्बा-ए-दिल गर चाहूँ तो हर चीज मयस्सर आ जाए ! 
मंजिल के लिए पहल करूँ और सामने मंजिल आ जाए !! 


मुख्तलिफ किताबें मंगवाने के लिए राबता करे : 953424663 
20.02.2024 


नोठः- किताब की कंपोजिंग में हालाँकि बहुत एहतियात बरती गई है, 
मगर फिर भी पढ़ने वालों से गुजारिश है कि ठाइपिंग वग्ैरा में कोई 


ग़लती नज़र आए तो इत्तेला देकर शुक्रिया का मौका दें। 


पेशे लफ्ज 
हम्द व सना 
2४5 ५०५ 50 2-2२ 
नहमदुहू व नुसल्‍ली अला रसूलिहिल करीम 

या अल्लाह, तमाम तारीफे तेरे लिए, तू ही तारीफ के लायक है, तेरी 
जात बेमिस्ल व यकता है, तू हमेशा से है, हमेशा रहेगा। तू एक है, पाक है, तू 
ही इबादत के लायक है। तू ही सारी चीजों को बनाने वाला है। तू ही सारे 
जहां का रब है। या अल्लाह तू मेरा खुदा, मैं तेरा बंदा, तूने मुझे इबादत के 
लिए बनाया और कुरआन मेरे हिदायत के लिए उतारा, नबीए करीम 
सलल्‍्ललल्‍्लाहो अलैहि वसल्‍लम को राहे हिदायत और तरीका ए सुन्नत के लिए 
भेजा, औलिया का सिलसिला वसीला के लिए कयामत तक जारी रखा ताकि 
मैं कुरआन से हिदायत पाऊँ, नबीए करीम सल्‍्लल्‍्लाहो अलैहि वसल्‍्लम के 
सुन्नतों को अपनाउं और तेरे औलिया के वसीले से ईमान वाला बन जाएँ, 

ऐ मेरे रब तेरा एहसाने अजीम है की आदम अलैहिस्लाम को अपने 
कुद्ररत वाले हाथ से बनाया और उनकी औलाद हमे बनाया और सबसे बड़ा 
एहसान ये है कि जिस हबीब को तूने अपने नूर की तजल्ली से बनाया उसका 
उम्मती हमे बनाया यानी अशरफुल मख़लुक बनाया और शुक्र है तेरी 
दुनियावी और उखरवी नेयमतों का जिसे मैं शुमार भी नहीं कर सकता। या 
अल्लाह तुझ से अज़ीम, रहीम, करीम, मतीन, अलीम, हलीम, हकीम व 
बातिन कोई नही | 


दरूद व सलाम हो उस नबीये करीम सलल्‍लल्‍लाहो अलैहि वसलल्‍लम पर 
जिसे तूने अपनी नूर की तजल्ली से बनाया और सारे जहां के लिए रहमत 
बनाकर हम गुनहगार उम्मतियों का नबी बनाया दरूद व सलाम हो असहाब 
पर और नबी के आल पर जिनका सिलसिला तूने कयामत तक जारी रखा, 
और सलामती हो उन तमाम मोमिन मोमिनात पर जिन्होंने तुझे राजी किया। 


अर्जे मुसन्निफ 

मौजूदा दौर में मुसलमान तेजी के साथ दीन से दूरी बना कर दुनिया के करीब जा 
रहे हैं। दुनियवी इल्म के हुसूल में दीनी इल्म को बिल्कुल तर्जीह नहीं देते और उर्दू व अरबी 
पढ़ने की काबिलियत दिन ब दिन कम होती जा रही है। अगर इस ग़फुलत (दुनियादारी) 
को दूर न किया जाए तो दीन व ईमान पर काइम रहना मुमकिन नहीं है। 

लोगों की इस्लाह के लिए इस ख़ादिम की तरफ से औलिया अल्लाह और औलमा ए 
हक की तालीमात, उनकी तहरीरें जो उर्दू ज़बान में हैं हिंदी ज़बान में शाया करके 
अवामुन्नास व हक के तलबगारों के सामने पेश करने की कोशिश है ताकि हिंदी ज़बान 
के ज़रीए ही उन्हें राहे हक़॒ की जानिब माइल किया जाए। 

हिन्दी जानने वाले हज़रात में दीनी किताबें पढ़ने का शौक तो है लेकिन आज बातिन 
की इस्लाह के लिए हिन्दी में किताबें न के बराबर हैं। 

अल्लाह के फज़्ल से हमारी तंज़ीम गौसो ख़््वाजा व रज़ा ट्रस्ट के बानी और 
मुत'अल्लिका टीम की मेहनत से ज़ेरे नज़र किताब “पैगामे शबे बरात” जिसमें ऐसी 
नसीहतें जो दिल को नफ़्स की ख्वाहिश, शैतान की अदावत, दुनिया की महब्बत, 
कुफ़्फार की मुशाबिहत वगैरह से बचाकर इसे नूरे ईमान से जगमगा देने वाली हिन्दी 
जबान में आपके जेरे नज़र मौजूद हुई है। 

हमनें महसूस किया कि हिन्दी जानने वालों के लिए ऐसे लिटरेचर की ज़रूरत है 
जिससे उनके अकाइद व आमाल, ज़ाहिर व बातिन की इस्लाह हो जाए। इसी के मद्दे 
नजर ख़ादिम ने हिन्दी में येह छोटी सी कोशिश की है ताकि कारेईन फाएदा हासिल कर 
सकें। अगर कहीं गलती नज़र आए तो बाख़बर करदें ताकि अगले एडीशन में ठीक कर 
लिया जाए। 

आखिर में अल्लाह रब्बुल इज़्ज़त की बारगाह में दुआ करता हूँ कि अपने हबीब 
मुहम्मद मुस्तफा (62 के सदका-व तुफैल और औलिया ए किराम व औलमाए इज़ाम के 


वसीले से हम सब को ईमान व अकीदे की फिक्र अता फरमाए। 
ख़ादिम 
सूफी अनवर रजा खाँन कादरी 
बानी गौसो ख़्वाजा व रज़ा ट्रस्ट 
व ख़ादिम ख़ानकाहे चिश्तिया कादरिया 
रांची, झारखण्ड (इंडिया) 
हि. 4। शाबान 445 / ई 22 फरवरी 2024 


फंहरश्स्ति 


अल्लाह व रसूल#& का हुक्म मानों 

नफ्ल नमाज़ कबूल न होगी 

नफ्ल नमाजे किनके लिए 

इल्म सीखना नफ़्ल नमाज से बेहतर है 

शबे बरात बख्शिश की रात है 

अल्लाह की बख्शीश धन दौलत से बेहतर है 


शबे बरात अल्लाह की रहमत की तजल्ली की रात है 
अल्लाह की रहमत तुम्हारे धन दौलत से बेहतर है 
अल्लाह का फरमान तुम्हारे धन दौलत से बेहतर है 
माल और इज्जत की मुहब्बत ईमान के लिए खतरा 


माल से ईमान को नुकसान 

माल व ईज़्ज़त भारी बुत है 

पहले दिल बनाओ 

दिल का बिगड़ना दुनियादारी के वहज से 
दिल की अहमियत 

औलिया अल्लाह दिल को बनाते है 
अल्लाह से क्या मांगना चाहिए 

इस रात सब कुछ लिखी जाती है 

नसीब में क्या है 

अपनी चाहत बदलो यही असल तौबा है 
इंसानों को चाहने/चुनने का इख़्तियार है 
चाहत और चुनाव 

हक की चाहत रखने वालों को हिदायत 
चाहत ही मंजिले तक पहुँचाता है 

मुहब्बत ही चाहत है 

अल्लाह क्या चाहता है 

अल्लाह की रज़ा चाहो, नफ़्सानी मजा न चाहो 
अल्लाह की रज़ा सबसे बड़ी है 

बन्दो के चाहत के मुताबिक अल्लाह की अता 
काबिलियत के मुताबिक अल्लाह की अता 
बड़ी ने'अमते अवामुन्नास को नहीं मिलती 
तुम दौलत चाहते हो 

माल और इज्जत की मुहब्बत निफाक है 
तौबा न करने वाला ज़ालिम 

मुसीबत खुद की वजह से 

खुद का गुनाह खुद के लिए खतरा 

खुद का भला व बुरा खुद के वजह से 

अपनी भलाई और बुराई अपने उपर है 

एक जालिम को दूसरे जालिम से सजा 
जालिम कौम पर ज़ालिम बादशाह 

जैसी करनी वैसी भरनी 

रस्म (0॥9#9) अदा न करो, हुकूक अदा करो 
तौबा न करने वाला जालिम है 

अपने जान पर जुल्म करते हो 

अपने आप पर जुल्म करने का क्या मतलब 
मुसलमान जालिम कब बनता है 

तुम मुनाफिक तो नहीं 

मोमिन व मुनाफिक में फर्क 

निफाक॒ क्या है? 

मुनाफिक की दो किसमें हैं 

मोमिन और मुनाफिक॒ ए अमली में फर्क 
अल्लाह तौबा से राजी होता है 

अल्लाह ईमान व अकाइद से राजी होता है 
पहले मांगने के लायक बनो 

आखिरत पर ईमान लाओ 

असल नेकी ईमान और ईमान की खसलतें हैं 
सबसे अफज़ल अमल ईमान लाना है 
ईबादत 3 कामों को करने का नाम है 
इंसान को बनाने का मकसद 3 कामें के लिए 
इन तीन बातों पर गौर करों 

नमाज व रोजा ईमान का हिस्सा नहीं 
जिस्मानी ज़ाहिरी अमल ईमान नहीं 

वोह नमाजी जो मोमिन नहीं 

ईमान ही अमल करने के काबिल बनाता है। 
अमल करने से पहले ईमान का जायजा लो 
ईमान वालों के अमल की क॒द्र की जाएगी 
ईमान वालों के लिए अमान 

मोमिन की इज़्ज़त काबबे से ज़्यादा है 

अमल से पहले इल्म हासिल करो 

अमल से पहले इल्म हासिल करने का हुक्म 
इल्म इबादत की बुनियाद 

इल्म सीखना, इबादत करने से बेहतर है 
इल्म वाले ही अल्लाह से हरते है 


अल्लाह से डरने वाले यानी इल्म वाले ही शैतान से बचते हैः 


अल्लाह इरने वालों (इल्म वालों) के साथ है 

सिर्फ इल्म वाले जिदा है 

दुनियावी इल्म की मोहब्बत बातिल है 
दुनियावी इल्म की मज़म्मत (खराबियां) 
औरत और दौलत से बचो 

माल की इब्तेदा पर शैतान का खुश होना 
माल से मुतअल्लिक इब्लीस और ग़ौसे आज़म की बात चीत 
शैतान ने दौलत को चूमा 

धन दौलत की लालच ही दुनियादारी है 

माल की मुहब्बत ही दुनियादारी है 

अल्लाह को भूलने वाले मुसलमान नुकसान में 
अल्लाह को भूलने का अंजाम 

अल्लाह को भूलने वाला परेशान 

अल्लाह को भूलने वाला शैतान का साथी है 
याद किया आबाद हुआ भूल गया बबीद हुआ 
दुनियादार मुसलमान और उसका अंजाम 
दुनियादारी के वजह से कलमा रद्द 
दुनियादारी के वजह से आमाल बेकार 
दुनियादारी के वजह से दुआ रह 

दुनियादारों पर खास 4 अज़ाब 

मोबलिचिंग दुनियादारी के वजह से 
दुनियादारी के वजह से हुकूमत का छिन'ना 
पिछली उम्मत दुनियादारी की वजह से हलाक हुए 
इस उम्मत के बदतरीन लोग मालदार 

इस उम्मत का फितना माल (दौलत) है 

कौन सी मालदारी बेहतर है 

माल कब फायदा देगा 

बेहतरीन दौलत 

हलाकृत (बर्बादी) खुद की वजह से 

बुराई खुद की वजह से 

दुनिया की हकीकृत (अल्लाह के नज़दीक) 
खास तौर पर 4 चीज़ो का नाम दुनियादारी है 
दुनिया की महब्बत तमाम गुनाहों की जड़ हैः- 
दुनिया की महब्बत सब से बड़ा गुनाह हैः- 
दुनिया ईमान को बर्बाद कर देती है 
दुनियादार की इबादत मकबूल नही 

दुनिया से महब्बत का डर 

मौत के वक्त दुनिया क्‍या कहती है? 

मौत के वक्‍त माल क्‍या कहता है? 

तुम्हें बेकार नहीं बनाया गया 


इंसानों के बदले फरिश्ते भी बसा सकता था 


इन्सानों को आजाद नहीं छोड़ा जाएगा 


सिर्फ जबानी कलमा पढ़ने वालों को अज़माया जाएगा 


वो बातें न कहो जो करो नहीं 

ज़बानी कलमा सिर्फ दावा है 

ईमान की जांच होगी 

ईमान व अकायद के बारे में सवाल होगा 

हर काम के बारे सवाल होगा 

इंसान को बदला दिया जाएगा 

दुआ 0 वजहों से कुबूल नहीं होती 
ईमान की हिफाज़त 

ईमान पर खात्मा 

सब्र, खुददार, दिलेरी, हक परस्ती अब कहाँ 
रख लिया अच्छा सा एक नाम और मुसलमान हो गए 


अल्लाह व रसूल ४% का हुक्म मानों 


कुरआन में कई जगह हुक्म मानने का इनआम और न मानने का अंजाम से अल्लाह 
बन्दों को डराया है ताकि बन्दा इससे दुनिया व आखिरत में फायदा हासिल कर सके। 


आयत नं. : “जो अल्लाह और उसके रसूल का हुक्म माने तो उसे उनका साथ मिलेगा 
जिनपर अल्लाह ने फज़्ल किया यानी अम्बिया (नबियो) और सिद्दिक (औलिया) और 
शहीद और नेक लोग,ये क्या ही अच्छे साथी हैं"(कंजुल ईमान, सुरह: निसा, आयत 69) 


आयत नं. 2: अगर तुम अल्लाह और उसके रसूल की फरमॉबरदारी करोगे तो तुम्हारे 
किसी काम तुम्हें नुकसान न देगा बेशक अल्लाह बखूशने वाला मेहरबान है। (सूरह - 
हुजरात, आयत न. 4) 


आयत नं. 3 : जो हुक्म माने अल्लाह और अल्लाह के रसूल का, अल्लाह उसे बागों में ले 
जाएगा जिनके नीचे नहरें रवां हमेशा उनमें रहेंगे और यही है बड़ी कामयाबी. 
(कंजुल ईमान, सुरह: निसा, आयत न. 3) 


आयत नं. 4: अल्लाह चाहता है कि अपने अहकाम तुम्हारे लिये साफ़ बयान करदे और 
तुम्हें अगलों की रविशे बतादे और तुमपर अपनी रहमत से रूजू (ध्यान दिलाये) फ्रमाए 
और अल्लाह इल्म व हिकमत वाला है... (कंजुल ईमान, सुरह: निसा, आयत न. 26) 


आयत नं. 5 : “तो ऐ मेहबूब तुम्हारे रब की कसम वो मुसलमान न होंगे जबतक अपने 
आपस के झगड़े में तुम्हें हाकिम न बनाएं फिर जो कुछ तुम हुक्म फरमा दो अपने दिलों में 
उस से रूकावट न पाएं और जी (दिल) से मान लें." (सुरह: निसा, आयत न. 65) 


आयत नं. 6 : जिसने रसूल का हुक्म माना बेशक उसने अल्लाह का हुक्म माना और 
जिसने मुंह फेरा तो हमने तुम्हें उनके बचाने को न भेजा. (कंजुल ईमान, सुरहः निसा, 
आयत न. 80) 


आयत नं. 7 ः'ऐ ईमान वालो हुक्म मानो अल्लाह का और हुक्म मानो रसूल का और 
उनका जो तुममें हुकूमत वाले हैं फिर अगर तुममें किसी बात का झगड़ा उठे तो उसे 
अल्लाह और रसूल के हुजूर रूजू (पेश) करो अगर अल्लाह व कुयामत पर ईमान रखते 
हो, यह बेहतर है और इसका अन्जाम सबसे अच्छा" (कंजुल ईमान, सुरह: निसा, आयत 
न. 60) 

आयत नं. 8 : जो अल्लाह और उसके रसूल की नाफरमानी करे और उसकी कुल 
हदों से बढ़ जाए अल्लाह उसे आग में दाखिल करेगा जिसमें हमेशा रहेगा और उसके लिये 
ख़वारी (जिल्लत) का अज़ाब है। (कंजुल ईमान, सुरह: निसा, आयत न. 4) 


पैजामे शबे बरात 02 


दिन लह्व में खोना तुझे, शब सुब्ह तक सोना तुझे, 
शर्मे नबी-खौफे खुदा, येह भी नहीं वोह भी नहीं। 
नफ्ल नमाज कबूल न होगी 

तमाम फराएज़ और सुनत की अदाएगी के बाद नफ़्ल नमाज़े अदा करने की तरफ 
तवज्जोह करे, फराएज़ व सुनन को अदा किए बगैर नफिल नमाज़ न पढ़े | फर्ज कजा 
करने वालो का नफ़्ल कबूल न होगी । (गुनियतुत्तालिबीन, पेज 629) 

नफ्ल नमाजे किनके लिए 

अल्लाह वाले फ्रमाते है : जब भी कोई शबे मेराज, शबे कद्र व शबे बरात हो जहाँ 
भी नवाफिलों का जिक़॒ है ये नवाफिल उस आदमी के लिए है जिसकी जिन्दगी में कोई 
नमाज कजा न हो या कोई कजा भी हुई हो तो वो उसे पढ़ लिया हो उसके लिए नफ़्ल 
नमाज़े पढ़ने का हुक्म है। (सैयद शाह तुराबुल हक्‌ साहब) 

इल्म सीखना नफ्ल नमाज से बेहतर है 

ईमाम शाफई ने फरमाया : दीन का इल्म सीखना नफ्ल नमाज़ पढ़ने से बेहतर है 

(इहयाउल उलूम, बाब 2) 
शबे बरात बख्शिश की रात है 

अल्लाह की तरफ से आवाज (तर्जमा) : ख़बरदार, है कोई मग्फिरत मांगने (यानी 
गुनाहों से तौबा करने वाला कि मैं उसके गुनाहों को बख्श दूं। खबरदार है कोई रिज़्क 
मांगने वाला कि मैं उसको रिज़्क दूं। खबरदार है कोई किसी मुसीबत में गिरफ़्तार कि मैं 
उसको माफी अता करूं। खबरदार है कोई ऐसा ऐसा यहां तक कि फज़्र तुलूअ हो जाती 
है। (तीन नूरानी रातें, पेज 22 ) 

अल्लाह की बख्शिश तुम्हारे धन दौलत से बेहतर है 

अल्लाह फरमाता है : (तर्जमा ) “बेशक अगर तुम अल्लाह की राह में मारे जाओ या 
मर जाओ (यानी शहादत) तो अल्लाह की बख्शिश और रहमत उनके सारे धंन दौलत से 
बेहतर है” | (सूरह इमरान, आयत न. 57) 

शबे बरात अल्लाह की रहमत की तजलल्‍्ली की रात है 

सैयदना हज़रत अबू मूसा अशअरी रजियल्लाहु अन्हु से मरवी है कि हुजूर ने 
फ्रमाया (तर्जमा ) बेशक अल्लाह त'आला शाबान की पंद्रहवीं रात में रहमत की तजल्ली 
फरमाता है पस तमाम मखलूक की सिवाए मुश्रिक (अल्लाह को ना मानने वालों) और 
कीना रखने वालों के बख्शिश फरमाता है। (मिश्कात शरीफ, बा हवाला, तीन नूरानी 
रातें, पेज 22 ) 

बाज़ रिवायतों में है कि मुअ्रिक जादूगर, काहिन, ज़िना पर इसरार करने वाला। 

हमेशा शराब पीने वाला। उनकी बख्शिश नहीं होती। इससे मालूम हुआ कि जो 
मुसलमान किसी दूसरे मुसलमान से गैर शरई तौर पर कीना और अदावत रखता है 
उसकी मगफिरत नहीं होती। इसलिये पहले जमाने के लोग शबे बरात से पहले ही एक 
दूसरे से माफी मांगते और उनको राजी करते थे ताकि इस रात की रहमत व मग्फिरत से 
बहरावर हो सकें। 
अल्लाह की रहमत तुम्हारे धन दौलत से बेहतर है 

कुरआन में अल्लाह फरमाता है : तर्जुमा (ऐ नबी) तुम फरमाओ अल्लाह ही के फुज़्ल 
और उसी की रहमत और उसी पर चाहिये कि खुशी करें वह उनके सब धन दौलत से 
बेहतर है। (सूरह युनूस , आयत, 58) 

अल्लाह का फरमान तुम्हारे धन दौलत से बेहतर है 

हज़रत मौला अली रदीअल्लाहु अन्ह फरमाते हैं कि इल्मे दीन माल पर सात वजह से 
अफुजल है : () इल्म पैगम्बरों की मीराष और माल फिरऔन , हामान, और नमरूद की 
(2) माल खर्च करने से घटता है मगर इल्म बढ़ता है (3) माल की इन्सान हिफाज़त करता 
है मगर इल्म इन्सान की हिफाज़त करता है (4) मरने के बाद माल तो दुन्या में रह जाता 
है और इल्म कब्र में साथ जाता है (5) माल मोमिन व काफिर सब को मिल जाता है मगर 
इल्मे दीन का नफ्ञ ईमान दार ही को हासिल होता है (6) कोई भी आलिम से बे परवाह 
नहीं लेकिन बहुत से लोगों को मालदारों की ज़रूरत नहीं ( 7 ) इल्म से पुल सिरात पर 
गुज़रने की कुचत हासिल होगी और माल से कमज़ोरी ।(तफ़्सीरे कबीर) 

नसीहत : ऐ धन दौलत की मोहब्बत व लालच में अपना कीमती वक़्त, सेहत, 
ईमान, इल्म और अमल को बर्बाद करने वाले मुसलमान अल्लाह का ये फरमान तुम्हारा 
दिल बदलने के लिए काफी है। अगर इतना बात तुम्हें समझ में न आये तो तू जानवर की 
तरह है जिहाजा अपने आप को इंसान व मुसलमान न समझ क्योंकि अल्लाह त'आला 
कुरआन में दुसरी जगह फ्रमाता है (तर्जुमा) : बेशक हमने जहन्नम के लिये पैदा किये 
बहुत जिन्‍न और आदमी वो दिल रखते हैं जिन में समझ नही और वो आँखें जिन से 
देखते नही और वो कान जिन से सुनते नही वो चौपायों की तरह है बल्कि उनसे 
बढ़कर गुमराह वही गफलत में पड़े हैं (कंजुल ईमान सुरह:, अराफ, आयत न. 79) ये 
ये अल्लाह का फरमान है जिसने तुम्हें बनाया वो बेहतर जानने वाला है। 

माल से ईमान को नुकसान 

फरमाने नबवी है कि दो खतरनाक भेड़िए बकरियों के गल्ले (झुन्ड) में घुस कर 
इतना नुकसान नहीं करते जितना किसी मुसलमान के ईमान में माल, इज्जत और 
शोहरत की तमन्ना नुकसान करती है। (मुकाशफतुल कुलूब, बाब 38, पेज 248) 

माल व ईज्जत भारी बूत है 


ख़्वाजा उस्मान हारूनी फ्रमाते हैं माल (पैसा) व मर्तबा (दुनियवी शोहरत) बड़ी 
भारी बुत है और उन्होंने बहुत लोगों को सीधे रास्ते से गुमराह किया और कर रहे हैं। येह 
मअबूदे ख़लाइक (मख्लूको का खुदा) बन रहे हैं। बहुत लोग इज्जत व माल की परस्तिश 
(इबादत) करते हैं। (यानी जिन्दगी का असल मकसद पैसा कमाना समझ लिए है और 
तमाम खून-पसीना, इल्म व अमल, जाहिर व बातिन को माल कमाने में लगा देना है) 
पहले दिल बनाओ 


मस्जिद तो बना दी शब भर में ईमाँ की हरारत वालों ने 
दिल अपना पुराना पापी है बरसों में नमाजी बन न सका 


मस्जिद, मदरसा, मकतब, ख़ानकाह, कब्रिस्तान, ईदगाह, दर्सगाह बनाने से पहले 
अपने दिल को बनाओ यानी मोमिन बनों फिर तुम्हारे लिए फायदेमंद होगा मस्जिद व 
ईदगाह में नमाज़ पढ़ना, मदरसा व मकृतद से इल्म हासिल करना, खानकाहों व 
दरगाहों से निस्ब्रत रखना, कब्रिस्तान में दफन होना। बगैर ईमान यानी अच्छे दिल के 
कहीं भी, कभी भी , किसी भी हाल में तुम्हारा भला नहीं हो सकता। 

दिल का बिगड़ना दुनियादारी के वहज से 


कितनी गालिब है दिल में दुनिया की मुहब्बत अनवर 
नेकी भी जल्दी जल्दी करते है गुनाह करने के लिए 


हदीस 6 : हज़रते हसन रजियल्लाहु अन्हु से मरवी है कि हुजूर सल्‍्लल्लाहु अलैहि 
वसलल्‍लम सहाबए किराम में तशरीफ लाये और फ्रमाया कौन है जो अल्लाह तआला से 
अंधेपन (जिहालत) का नहीं बल्कि बसारत (इल्मो हिदायत) का सवाल (मांग) करता है? 
होशियार हो जाओ, जो दुनिया की तरफ माइल हो गया और उस से बे-इन्तेहा उम्मीदें 
रखने लगा उसका दिल अन्धा हो गया और जिसने दुनिया से अलाहिदगी करली और उस 
से कोई ख़ास उम्मीदें न रखीं, अल्लाह तआला उसे नूरे बसीरत अता फरमा दिया, वह 
तालीम के बगैर इल्म और तलाश के बगैर हिदायतयाब (हिदायत हासिल कर लिया) हो 
गया। (मुकाशफूतुल कुलूब, बाब न. 3।, पेज 92) 

दिल की अहमियत 

हदीस : रसूलुल्लाह सल्‍लल्लाहु तआला अलैहि वसलल्‍लम ने फरमाया इन्सान के अन्दर 
गोश्त का एक लोथड़ा है, अगर वह दुरुस्त हो तो सारा जिस्म दुरुस्त होता है और अगर 
वोह खराब हो तो सारा जिस्म खराब होता है, सुन लो कि वोह दिल है | (बुखारी शरीफ, 
जिल्द ) 

ओऔलिया अल्लाह दिल को बनाते है 

मुफ्ती अहमद यार खाँ नईमी अलैहिर्रहमा लिखते है "जंग आलूद लोहे को भट्टी की जरूरत 
है, और जंग आलूद दिलों के लिये सोहबते औलिया व इबादात व रियाज़त दरकार, मगर तासीर 
(असर) में सोहबत औलिया तेज़ तर (फास्ट) है तिलावते कुरआन पाक स्याही कलब को 
आहिस्ता आहिस्ता दूर करती है। मगर अल्लाह वालों की नजरे करम आन की आन (फौरन) में 
काया पलट देती है। (शाने हबीबुर्रहमान , पेज 232, हिंदी) 

अल्लाह से क्या मांगना चाहिए 
अल्लाह फ्रमाता है : (तर्जुमा) तलब करो जो अल्लाह ने तुम्हारे नसीब में लिखा हो। (सूरह 
बकरह, आयत न. 87) 
इस रात सब कुछ लिखी जाती है 

इस मुबारक रात में हर शख्स का रिज़्क लिख दिया जाता है कि इस साल इस कदर 
इसको मिलेगा और इतना इस्तेमाल करेगा। 

इसी तरह अजल भी लिख दी जाती है कि फुलां शखूस इतनी मुद्दत तक जिन्दा रहेगा और 
फुलां वक्त मरेगा। इसी तरह जो काम आइंदा साल होने वाला होता है सब कुछ लिख दिया 
जाता है गर्ज़ कि इस रात में नई फेहरिस्तें तैयार होती हैं और बारगाहे इलाही में पेश की जाती 
हैं। (तीन नूरानी रातें, पेज 2) 

परेशानी का वजह तुम्हारा तक॒दीर नही है तुम हो 
तुम्हारे चाहत के मुताबिक तकदीर लिखी गयी है। 
नसीब में क्या है 

गौसे पाक फरमाते है इंसान रूह और जिस्म दोनो है इंसानी रूह जिस्म से 2? हजार साल 
पहले बना। इंसानी रुहों ने जिस चीज को पाना चाहा वही उसके नसीब में अल्लाह लिख दिया है 
फिर इंसानी ज़िस्म इस दुनिया में उसे पाने के लिए अपना तमाम वक़्त, सेहत, कुव्वत, खून 
पसीना लगा दिया, यानी इंसानों को चाहने और चुनने का इसख्यार है तकदीर इंसान की चाहत 
के मुताबिक लिखी गई है। अगर कोई दुनिया चाहा तो अपने चाहत के वजह से वो दुनियादार 
बना और अगर कोई आखिरत चाहा तो अपने चाहत के वजह से दीनदार बना। 

अपनी चाहत बदलो यही असल तौबा है 

ऐ नादान तुम्हारी चाहत ही तुम्हे अच्छा या बुरा बनाता है। हक व बातिल दो रास्तें 
है और तुम्हारा जिस्म सवारी (गाड़ी) है और तुम्हारा आमाल सवार (पैसेंजर) है और 
तुम्हारा चाहत हेंडल (स्टेरिंग) है तू जिधर जाना चाहता है उधर तुम्हारा जिस्मानी अंग 
व अमल चला जाता है यानी अच्छे या बुरा काम। अगर तू बुरी चाहत रखता है तो 
पहले बुरा बनता है फिर बुराई करता है फिर बुरे अंजाम का हकदार बनता है।अगर 
अच्छी चाहत रखे तो अच्छा बनेगा, और अच्छा काम करेगा फिर अच्छा ईनआम 
(जन्नत) का हकदार बनेगा। 

दोनों थे इख्तियार में दुनिया भी दीन भी 
देखो तो तलबगारों ने किया इरि्ब्रियार किया 


इंसानों को चाहने/चुनने का इख्तियार है 
अल्लाह फरमाता है (तर्जुमा) : जो आखिरत की खेती ( नेयमत) चाहे हम उसके लिये 
उसकी खेती (नेयमत) बढ़ाएं और जो दुनिया की खेती चाहे हम उसे उसमें (दुनिया) से 
कुछ (फानी सामान) देंगे और आख़िरत में उसका कुछ हिस्सा नही । (सूरह - शूरा, 
आयत नं. 20) 
चाहत और चुनाव 

कुरआन में है : कुछ जबरदस्ती नहीं दीन में बेशक खूब जुदा हो गई है नेक राह 
गुमराही से तो जो शैतान को न माने और अल्लाह को माने उसने बड़ी मज़बूत गिरह 
थामी जिसे कभी खुलना नहीं। (सूरह बकरह, आयत न. 256) 

अल्लाह फ्रमाता है : (तर्जुमा) बेशक हमने उसे राह बताई की हक मानता या 
नाशुक्री करता। (सुरह इंसान, आयत नं. 3) 

हक की चाहत रखने वालों को हिदायत 

अल्लाह फ्रमाता है : (तर्जुमा) अल्लाह ने तुम्हें इस्लाम की हिदायत की अगर तुम 

सच्चे हो (यानी अगर तुम इस्लाम की चाहत रखते हो)। (सूरह हुज़रात, आयत 7 ) 
चाहत ही मंजिल तक पहुँचाता है 
अल्लाह फरमाता है : (तर्जुमा) जो आखिरत चाहे और उसकी सी कोशिश करे और हो 
ईमान वाला तो उन्हीं की कोशिश ठिकाने लगी। (सूरह बनी इसराएल, आयत न. 9) 
मुहब्बत ही चाहत है 

जिससे मुहब्बत हो जाये उसी को पाने की चाहत इंसान के दिल में होती है और 
उसे पाने के लिए अपना कींमती वक्त, इताअत, कुलत, दौलत, सेतह, जिस्म व जान 
लगा देता है जैसे बातिल (नफ्स, शैतान, दुनिया) से मोहब्बत यानीं बालित को पाने 
की चाहत और हक (अल्लाह) से मोहब्बत यानी हक को पाने की चाहत है लेकिन 
दिल में कोई एक ही समा सकता है। एक हदीस में हजरते अबू मूसा रदीअल्लाहु 
अन्हु कहते हैं कि पैगृम्बरे खुदा सल लल्लाहो अलैहे व सल्‍लम का इर्शाद पाक है 
कि- “जिस शख्स ने अपनी (इस) दुनियाँ से मुहब्बत किया तो उसने अपनी 
आखिरत को खजखसारे में डाला और जिसने अपनी आखिरत से मुहब्बत किया उसने 
अपनी दुनियाँ को नुकुसान पहुँचाया।“ (अहमद, बैहिकी) 

अल्लाह क्या चाहता है 

अल्लाह फ्रमाता है (तर्जमा ) : अल्लाह तुम पर आसानी चाहता है और तुम पर 

दुश्वारी नहीं चाहता है (सूरह बक्रह, आयात न. 85) 
अल्लाह की रजा चाहो, नफ्सानी मजा न चाहो 
अल्लाह फरमाता है (तर्जमा ) : जो अल्लाह की रजा चाहते हैं उन्हीं का काम बना। 
(सूरह रूम, आयत न 38) 
अल्लाह की रजा सबसे बड़ी है 

कुरआन में है ” तर्जमा : (कंजूल ईमान) ” अल्लाह की रज़ा सबसे बड़ी है, यही है बड़ी 
मुराद हासिल करना”। (सुरह तौबा, आयत न. 72) 

जान लो कोई भी नियत करने, कोई भी काम करने, कोई भी बात बोलने से पहले 
अल्लाह की रजा की चाहत होना चाहिए, मन मर्जी यानी नफ़्सानी मजा व स्वार्थी के लिए 
नहीं , शैतान यानी गुनाह के लिए नहीं, और दौलत की लालच व नामो नमूद के लिए 
नहीं। अल्लाह की रज़ा सबसे बड़ी है तो बड़ी चींज की चाहत रखो फानी मालो दौलत की 
चाहत न रखो | माल व दौलत का सिर्फ जिस्मानी जरूरत जायज है और इसकी दिली 
मोहब्बत नाजायज़ है। 

बन्दो के चाहत के मुताबिक अल्लाह की अता 
हदीस : रसूल #&&#ने इरशाद फरमाया कि आखिरत हासिल करने की चाहत पर 
(अमल करने वाले को) अल्लाह त'आला दुनिया भी बिन मांगे देता है लेकिन दुनिया 
(फानी चीजें जैसे माल व दौलत) हासिल करने की नियत पर अमल करने वाले को 
आखिरत नहीं मिलेगी। (गुनियतुत्तालिबीन, बाब 7, पेज 505) 
काबिलियत के मुताबिक अल्लाह की अता 

अल्लाह फरमाता है : (तर्जुमा) तुम्हारा रब खूब जानता है जो तुम्हारे दिलों में है 
अगर तुम लायक हुए तो बेशक वह तौबह करने वाले को बखूशने वाला है। (सूरह बनी 
इसराएल, आयत न. 25 ) 

बड़ी ने"अमते अवामुन्नास को नहीं मिलती 

हदीस : हमारे आका रसूल &&ने इरशाद फरमाया ऐ उमर हिदायते रहनुमाई 
तालिब (चाहने वालों) की इस्तेदाद (काबिलियत) और जिस (दर्जा) के मुताबिक हुआ 
करती है। असरारे इलाही (अल्लाह की राज) की ने'अमते उज़मा (बड़ी ने'अमत) ना 
अहल (ना काबिल) अवामुन्नास को नहीं दी जाती क्यूंकि उनको ऐसी ने'अमत दे देना 
इस ने'अमत कि ना क्री है। (असरारे हकीकी , हज्ज की हकीकृत, पेज 7) 

तुम दौलत चाहते हो 

ऐ दुनियादार मुसलमान आज तू धन व दौलत की चाहत रखता है इसलिए अल्लाह 
पर भरोसा नहीं करता, अल्लाह को याद नहीं करता, अल्लाह का भेजा हुआ कुरआन 
नहीं पढ़ता, अल्लाह का भेजा हुआ नबी से मुहब्बत नहीं करता न ही उनका सुन्नत अदा 
करता है बल्कि अल्लाह व रसूल के हुक्म की नाफरमानी करता है। यही तुम्हारी सबसे 
बड़ा गलती व जुर्म है।इसी का बदला है कि ज़ालिम बादशाह मूल्क में अल्लाह ने मुसल्‍लत 
कर दिया है। अपना जुर्म कबूल कर और तौबा करके अल्लाह त'आला को राजी कर ले 
वरना आज दुनिया में परेशान है और कल अखिरत में कुब्र की अजाब व जहन्नम की 
अजाब से परेशान रहेगा और इस परेशानी की वजह तू खुद होगा। 

माल और इज्जत की मुहब्बत निफाक है 

तहकीक इंसान सरकशी करता है इस लिए कि वह खुद को गनी और बेपरवाह 
समझता है। मजीद फरमाया तुम्हें कसरते माल की तलब ने हलाक कर दिया फरमाने 
नबवी है कि जैसे पानी सब्जियां उगाता है उसी तरह माल और इज्जत की मुहब्बत इंसान 
के दिल में निफाक (मुनाफिकृत) पैदा करते हैं। (मुकाशफतुल कुलूब, बाब 38, पेज 248) 

मुसीबत खुद की चाहत के वजह से 
अल्लाह फरमाता है (तर्जुमा) : जो मुसीबत पहुंची वह इसके सबब से है जो तुम्हारे 
हाथों ने कमाया (यानी खुद से गुनाह किया) | (सूरह शूरा, आयत न. 30) 
खुद का गुनाह खुद के लिए खतरा 

अल्लाह फरमाता है (तर्जुमा) : ऐ लोगो तुम्हारी ज़ियादती तुम्हारे ही जानों का वबाल हैं 
दुनिया के जीते जी बरत लो फिर तुम्हें हमारी तरफ फिरना है उस वक्त हम तुम्हें जता 
देंगे जो तुम्हारे कौतुक थे (सूरह यूनुस, आयत न. 23) 


खुद का भला व बुरा खुद के वजह से 
अगर तुम भलाई करोगे अपना भला करोगे और बुरा करोगे तो अपना (सूरह बनी 
इसराएल, आयत न. 7 

अपनी भलाई और बुराई अपने ऊपर है 
अल्लाह फरमाता है (तर्जुमा) : जो राह पर आया वह अपने ही भले को राह पर आया 
और जो बहका तो अपने ही बुरे को बहका और कोई बोझ उठाने वाली जान दूसरे का 
बोझ न उठाएगी और हम अज़ाब करने वाले नहीं जब तक रसूल न भेज लें। (सूरह 
बनी इसराएल, आयत न. 5 ) 

एक जालिम को दूसरे जालिम से सजा 
अल्लाह फरमाता है : हम जालिमों में एक को दूसरे पर मुसललत करते हैं बदला 
उनके किये (यानी गुनाह का)। (सूरह - अनआम, आयत न. 29) 
जालिम कौम पर जालिम बादशाह 
हदीस : हज़रत यहया बिन हाशिम और हजरत यूसुफ बिन इस्हाक से रिवायत है 
कि नबी सलल्‍लाहो अलैहे वसल्‍लम का इरसद पाक है कि “जैसे तुम होगे वैसे ही 
तुम्हारे सरदार (बादशह) मोकर्रर किये जायेंगे।” (वैहेकी) 
जैसी करनी वैसी भरनी 
सरकारे दो आलम का फरमाने आलीशान है कि “नेकी पुरानी नही होती और गुनाह 
भुलाया नही जाता, जजा देने वाला यानी अल्लाह कभी फना नही होगा, लिहाजा जो 
चाहे कर, तू जैसा करेगा वैसा भरेगा। "(बहरूहमुअ, पेज 38) 
रस्म (70।779#स्‍9) अदा न करो, हुकूकु अदा करो 

ऐ दौलत की लालच में जीने वालों, ज़िहालत की अंधेरियों में खोने वालों , गफूलत की नींद 
में सोने वालों और दुनिया की मुहब्बत में मरने वालों हर साल की तरह इस साल (शबे बरात की 
रात) को रस्मों में न गुजारों, सिर्फ नफ्ली नमाजों को पढ़ने की चाहत न रखो बल्कि अल्लाह 
को राजी करने की चाहत रखो क्योंकि तुम्हारी दुनियादारी चाहत की वजह से अल्लाह 
नाराज़ हो चुका है इस नाराजगी के सबब तुम्हारा कोई नमाज़ कबूल नहीं की जाऐगी। 

जान लो तुम्हारें जिम्मे 2 तरह का हुकूक है- हुकूकुल्लाह (यानी तुम्हारे जिम्में में 
जिस्मानी, माली, रूहानी हुकूक अदा करना बाकी है इसे अदा न करना ही गुनाह है) और 
2 हुकूकुल इबाद (यानी अंबिया रूसूल, औलिया, पीर, मोमिन वालदैन, औलाद, 
मियां-बीवी, मोमिनीन, पड़ोसी वगैरह के हुकूक अदा करना तुम्हारे जिम्मे है जैसा कि 
कुरआन व हदीस में हुक्म हुआ है बिना इल्म हासिल किए ये हुकूक अदा करना मुमकिन 
नहीं | इसे छोड़ना ही गुनाह है और ये गुनाह का माफी अल्लाह से नहीं बल्कि बन्दो से 
मांगने का हुक्म है यानी जिसका माल व सामान ख्यानत (हड़प) किया हो, किसी 
जिस्मानी तकलीप दिया, बात या बुरे काम से दिल दुखाया हो) 

तौबा न करने वाल जालिम है 
अल्लाह का फरमान (तर्जुमा) : जो तौबा न करें (यानी जो गुनाह करते रहे) तो वही 
जालिम हैं। (सूरह हुजरात, आयत न. ) 
आपने जान पर जुल्म करते हो 

अल्लाह का फरमान (तर्जुमा) : बेशक अल्लाह लोगों पर कुछ जुल्म नहीं करता 
हाँ लोग ही अपनी जानों पर जुल्म करते हैं। (सूरह यूनुस, आयत 44) 

अपने आप पर जुल्म करने का क्या मतलब 

जान लो हुकूकुल्लाह अदा न करना अपने जान पर जुल्म करना है और 
हुकूकुल इबाद अदा न करना दुसरो पर जुल्म करना है तुम दोनो जुल्म के 
मुज़रिम हो। अपना जायजा लो। 

मुसलमान जालिम कब बनता है 
हजरत सैयदना उमर फारूक रदीअल्लाहु अल्लाह अन्हु ने बयान किया है के 
तीन बातें मुसलमान को जालिम बना देती हैं, वो ये हैं: 
।. जिस काम को वह खुद करता है और दूसरों के लिए ऐब (बुरा) जानता है 
2. जिस काम को दूसरों के लिए ऐब (बुरा) तसत्युर करता है मगर उसे अपने 
लिए ऐब नहीं जानता है। 
3. जो फुजूल बात चीत करता है और अपने दोस्तों को जिस्मानी तकलीफ देता 
और दिल दुखाता।(तंबीहूल गाफिलीन, जिल्द 2, पेज 80) 

ऐ पढ़ने वालों ये बातें अगर तुम्हारे अंदर है तो अल्लाह से माफी न मांगो। 
क्योंकि ये गुनाह का तआल्लुक हुकूकूल इबाद से है जिसे अल्लाह माफ नही 
करता बल्कि जिसके साथ मामला हुआ है उसी से माफी मांगना और उसी से ये 
गुनाह माफ कराना चाहिए | 
हदीस में है : हुजूर सैयदे आलम नूरे मुजस्सम ने फरमाया :“कयामत के दिन 
एक मुनादी (आवाज देने वाला) अर्श के नीचे आवाज देगा ए उम्मते मोहम्मदिया 
मैं ने अपने हुकूक जो तुम्हारे जिम्मे था उसे तुम्हें माफ कर दिया हैं अगर 
तुम्हारी आपस (बंदों के दर्मियान) में गुनाह व ज्यादतियां बाकी है तो आपस में 
माफ करा के मेरी रहमत और फजल व करम से जन्नत में दाखिल हो जाओ। 
(तंबीहूल गाफिलीन, जिल्द 2, पेज 80) 

तुम मुनाफिक तो नहीं 
इस उम्मत में निफाक का ग़लबा है फ्रमाने मुस्तफा && ने फ्रमाया (तर्जुमा) मेरी 
उम्मत के अक्सर मुनाफिक कारी हैं (मुकाशफतुल कूलूब, बाब 77 ) 
मोमिन व मुनाफिक में फर्क 
हज़रत उमर &8 ने सवाल किया के या रसूलल्लाह मोमिन और मुसलमान में 
क्या फर्क है? हुजूर सरकारे दो आलम && ने जवाब दिया के मोमिन आरिफे इलाही 
(अल्लाह को पहचान लेने वाला) होता है और उसमें ये ख़ासियत होती है के ज़्यादातर 


पैजामे शबे बरात 44 


खामोश और ग़मगिनी की हालत (अल्लाह की याद, खौफ और रजा) में रहता है 
और आम मुसलमान बातिनी तौर से सूखा (खोखला) होता है। 


इसके बाद सरकारे दो आलम && ने फरमाया - मोमिन वो नहीं है जो मस्जिदों मे 
जमा होते है और सिर्फ जुबान से "ला इलाह इल्लल्लाह” कहते है। ऐ उमर 
(रदीअल्लाहु अन्हु) - ऐसे कलमा पढ़ने वाले जो कि कलमे की हकीक॒त को ही नहीं 
जानते और कलमे के असली मायने से ही बेख़बर हैं वो मोमिन नहीं है। बल्कि 
मुनाफिक है।(असरारे हकीकी, मक्तूबात ख़्वाजा गरीब नवाज) 


निफाक्‌ क्या है? 
अक॒वाल (जब्रान), अफुआल (अमल) और नियत (दिल) का एक जैसा न होना 
निफाक कहलाता है और ऐसा मामला रखने वाले लोगों को मुनाफिक कहते है। 


मुनाफिक की दो किसमें हैं 


।. मुनाफिक्‌ ए ऐतिकादी (वहाबियों का निफाक) और मुनाफिक्‌ ए अमली (सुन्नियों 
का निफाक॒) 


. मुनाफिक॒ ए ऐतिकादी : वह है कि ज़बान से तो इस्लाम का इजहार करता हो 
मगर अपने दिल में कुफ़र छुपाए हुए हो जैसे कि हुजूरे अकरम && के ज़माने मे 
अब्दुल्लाह बिन उबड़ वगैरह मुनाफिकों की एक जमाअत थी कि येह लोग बज़ाहिर 
कलिमा पढ़ते थे रोज़ा, नमाज़, हज्ज, और ज़कात के भी पाबन्द थे। मगर दिल से 
इस्लाम के मुन्किर थे। इस दौर में शिया, वहाबी, कादयानी, देवबन्दी, अहले हदीस 
वगैरह है जो हुजूर &&# व असहाबा को तौहीन (जो कुफ़ है) करके काफिर हुए। येह 
वह लोग थे जिनके अकीदे में ही निफाक था। मुनाफिक ए ऐतिकादी काफि्र है बल्कि 
काफि्र से भी बदतर है यानी मुरतद। कुरआन ए करीम का फरमान है कि “इन्नल 
मुनाफिकीन फिहर्किल असफल मिनन नार" यानी मुनाफिक ए ऐतिकादी को जहन्नम 
के सब से निचले तबके में डाल दिया जाऐगा। 


मुनाफिक ए अमली (सुन्नियों का निफाक)ः जिसके ईमान व अकीदे में कोई 
ख़राबी नहीं होती बल्कि वह ज़ाहिर व बातिन में मुसलमान होता है। लेकिन उसके 
बाज़ आ'माल और खसलतें बातिलों व मुनाफिकों से मिलती जुलती है यानी आ'माल 
में ही निफाक है और आ'माल में निफाक ईमान को नाकिस (अधुरा) कर देता है।(इस 
मुनाफिक को फासिक व फाजिर भी कहा जाता है जो 2 किस्म के है . फासिके 

मोअल्लिन, 2 फासिके बातिन) (मुन्तख़ब हदीसें , पेज 66 ,अब्दुल मुस्तफा आजमी ) 


मोमिन और मुनाफिक॒ ए अमली में फर्क 


रसूलुल्लाह से मोमिन और मुनाफिक के मुतल्लिक पूछा गया। आप ने फरमाया कि 
मोमिन की हिम्मत नमाज और रोजे की तफ्‌ रहती है और मुनाफिकु की हिम्मत जानवरों 
की तरह खाने पीने की तरफ रहती है और वोह नमाज़ रोज़े की तरफ मुतवज्जेह ही नहीं 
होता। मोमिन अल्लाह की राह में खर्च करने और बख्शिश तलब करने में मश्गूल रहता है 
जब कि मुनाफिक हिर्स व हवस में मसरूफ रहता है, मोमिन अल्लाह तआला के सिवा 
किसी से उम्मीद नहीं लगाता और मुनाफिक अल्लाह तआला के सिवा तमाम मख्लूक की 
तरफ रुजूअ होता है, मोमिन दीन को माल से मुकुद्दम समझता है और मुनाफिक माल 
को दीन पर तरजीह देता है, मोमिन अल्लाह के सिवा किसी से नहीं डरता और 
मुनाफिक अल्लाह के सिवा हर चीज से डरता है, मोमिन नेकी करता है और अल्लाह की 
बारगाह में रोता है, मुनाफिक गुनाह करता है और खुश होता है, मोमिन खल्वत व 
तनहाई को पसन्द करता है, मुनाफिक भीड़ भाड़ और मेल जोल को पसन्द करता है, 
मोमिन बोता है और फुस्ल की बरबादी से डरता रहता है और मुनाफिक फसल उजाड़ देने 
के बा'द काटने की तमन्ना रखता है। मोमिन दीन की तदबीर के साथ अच्छाइयों का 
हुक्म देता है, बुराइयों से रोकता है और इस्लाह करता है, मुनाफिक अपनी हैबत और 
सत्वत के लिये फितना व फसाद बरपा करता है और नेकियों से रोकता और बुराइयों का 
हुक्म देता है। (मुकाशफतुल कुलूब, बाब 7, पेज 64) 

अल्लाह तौबा से राजी होता है 

फरमाने नबवी है कि रहमते खुदावन्दी को उस इन्सान की तौबा से ज़्यादा खुशी 
होती है (मिसाल) जो बीरान जंगल में अपनी सवारी पर खाने पीने के सामान लादे सफर 
कर रहा हो और वहां आराम की ग़रज़ से रुक जाए, वह सर रखे तो उसे नीद आ जाये... 
जब सो कर उठे तो उस की सवारी सामान के साथ गाइब हो और वह उस की तलाश में 
निकले यहां तक कि सख्त गर्मी और प्यास से बद-हाल होकर उसी जगह वापस आ जाये 
जहां वह पहले सोया था और मौत के इन्तेज़ार में अपने बाजू का तकिया बना कर लेट 
जाये, अब जो वह जागा तो उसने देखा उस की सवारी सामान के साथ उस के करीब 
मौजूद है। इसें देखकर वह बहुत खुश हुआ | अल्लाह त'आला को बन्दे की तौबा से उस 
सवारी वाले शख्स से भी ज्यादा खुशी होती है जिस का सामान जागने के बाद उस को 
मिल गया है। (मुकाशफतुल कुलूब, बाब 34, पेज 229) 

अल्लाह ईमान व अकाइद से राजी होता है 
जान लो कि अल्लाह को राजी करने के लिए तौबा व ईमान शर्त है और ईमान करने 


पैजामे शबे बरात 43 


का नाम नहीं बल्कि हक को मानकर नेक बनने का नाम है। जब तक इंसान पूरी तरह 
ईमान ना लाये तब तक वो अमल करने के काबिल यानी दीनदार नहीं बनता और उस पर 
नेक अमल करना फर्ज नहीं करार दिया जाता है। यानी पहले ईमान (यानी बनों) फिर 
अमल (यानी करो) अल्लाह फरमाता है (तर्जुमा) : बेशक जो ईमान लाए और (उसके 
बाद) अच्छे काम किये उनका रब उनके ईमान के सबब (राजी होकर) उन्हें राह देगा , 
उनके नीचे नेहरें बहती होंगी नेअमत के बागों में। (सूरह युनुस, आयत 9) 
पहले मांगने के लायक बनो 

अल्लाह फरमाता है: पुकारने वाले जब मुझे पुकारे तो उन्हें चाहिए मेरा हुक्म मानें 
और मुझ पर ईमान लायें कि कहीं राह पाये (यानी कामयाब हो जाये)। (सूरह बकरह, 
आयात न. 86) 

नसीहत : आज जान लो इस रात का मकसद है तौबा करके अच्छा और सच्चा 
बनना यानी आज नेक बनने की रात है न कि इबादत करने की, हाँ हकीकत यही है, पूरी 
जिन्दगी तो इबादत के लिए है लेकिन आज की रात तौबा करके ईबादत करने की काबिल 
बनने की रात है | अगर आपके गुनाहों के वजह से अल्लाह नाराज है तो आपका नफ्ल 
नमाजे कोई काम की नहीं इसलिए पहले नेक बनों फिर नेकी करो यानी पहले अल्लाह 
को राजी करो फिर अल्लाह की इबादत करो। इंसान ईमान के वजह से नेक, अच्छा और 
सच्चा बनता है। कुरआन में अल्लाह फ्रमाता है 

(तर्जुमा कंजुल ईमान) : “बेशक जो ईमान लाए और अच्छे काम किये उनका रब 
उनके ईमान के सबब उन्हें राह देगा”। (सूरह युनुस, आयत नं. 9) दुसरी जगह 
फरमाया (तर्जुमा कंजुल ईमान) : “जो कुछ भले काम करे और हो ईमान वाला तो 
उसकी कोशिश की बेक॒दरी नहीं, और हम उसे लिख रहे हैं। ( सुरह अंबिया, आयत न. 
94) इस फरमान से पता चला कि ईमान वालों की कोशिश की कद्र की जाएगा। इसलिए 
पहले पूरी तरह से मोमिन बनों 

दुसरी जगह कुरान में है : अल्लाह दुआ कुबूल फरमाता है उनकी जो (पहले) 
ईमान लाए और (बाद में) अच्छे काम किये। (सूरह शूरा, आयत न. 26) 
“न सुस्ती करो और न गम खाओ तुम्ही ग़ालिब आओगे अगर ईमान रखते हो” (सूरह 
इमरान, आयत न 39) फिर फरमाया 

(तर्जुमा कंजुल ईमान) :“अल्लाह तुम्हें अजाब देकर क्या करेगा अगर तुम हक 
मानो और ईमान लाओ। ”(सूरह निसा, आयत 447) पता चला अल्लाह ईमान से राजी 
होता है , बगैर मज़बुत ईमान का अमल नामकबूल होता है लिहाजा आपको बहुत सी 
बातों पर ईमान लाने की जरूरत है। अल्लाह वालों ने किताबों में लिखा 

(तर्जुमा) : जब तक हम अल्लाह त'आला की सिफात पर ईमान नहीं लायेंगे तब 
तक मोमिन नहीं | हमें अल्लाह त'आला की हर सिफत को मानना पड़ेगा। जो चीज भी 
अल्लाह त'आला ने बनाया है उसमें भी कोई ना कोई सिफ्‌त जरूर रखा है। (बहरुल 
हकायक, पेज 250) दुसरी जगह मीर सैय्यद अब्दुल वाहिद बिल ग्रामी लिखते है “ऐ 
सच्चे सुननी तुझे बहुत सी बातों पर भी ईमान लाना जरूरी है इसलिए कि अल्लाह 
त'आला को तू देख नहीं सकता। और फरिश्ते न तुझे महसूस हैं न वह तेरी नजर में 
समाए हुए और तमाम नबियों और रसूलों ने पर्दा फरमाया और रहमत की आराम 
गाहों में आराम कर रहे हैं और आखिरत की तमाम बातें और क्यामत की हालतें आने 
वाली चीजें है लिहाजा तू इन सब पर बे देखे ईमान ला“ जो इल्मे जाहिर व बातिन से 
मुमकिन है इस इल्म को पाने की चाहत रख ताकी अल्लाह तुझे उस लायक बनाये। 
(सबअ सनाबिल शरीफ, सुंबुला , पेज 37) इससे पता चला ईमान एक चीज का नाम 
नहीं सिर्फ अल्लाह को न मानों बल्कि अललाक के हर फरमान को भी मानों। 
आखिरत पर ईमान लाना 
शेरे खुदा हज़रत अली रदीअल्लाहु अन्हु फरमाते है: अगर अल्लाह त'आला और 
आखिरत के साथ तेरा यकीन ठीक होता तो आखिरत की बाकी रहने वाली नेमतों के 
साथ दुनिया की फानी चीज़ कभी इस्त्तियार नहीं करता (यानी दुनियादार नहीं बनता) 
और आला वर्ज की चीज़ों (यानी उररवी नेएमतों) को कम दरजा (यानी दुनियावी दौलत) 
और बिल्कुल फानी और लानती चीज़ों के साथ कभी फ्रोख़त नहीं करता। जब तू 
दुनिया से मुंह फेर ले और आखिरत का चाहने वाला हो जाए तो समझ के तेरा तीर 
निशाने पर लग जाएगा तेरे के लिए कामयाब के दरवाज़े खुल गए और हर तरह की खैर व 
भलाई के साथ तू कामयाबी हो गया। जो शख्स आखिरत का यकीन रखता है वो दुनिया 
की लालच नहीं करता। जो शख्स आखिरत पर यकीन रखता है। वो दुनिया से मुंह मोड़ 
लेता है। (अक॒वाले हज़रत अली, पेज 50) 
असल नेकी ईमान और ईमान की खसलतें हैं 
अल्लाह फ्रमाता है (तर्जमा) : असल नेकी येह नहीं कि मुँह मशरिक॒ या मग़रिब की 
तरफ करो (नमाज़ की शक्ल में) हाँ असल नेकी येह कि ईमान लायें अल्लाह और 
कयामत और फरिश्तों और किताब और पैग़म्बरों पर और अल्लाह की महब्बत में अपना 
प्यारा माल खर्च करे रिश्तेदारों और यतीमों और मिस्कीनों और राहगीर और साइलों को 
और गरदने छुड़ाने में और नमाज़ कायम रखें और ज़कात दें और जब अहद करें तो 
अपना कौल (वादा) पूरा करने वाले और मुसीबत, सख्ती में और जिहाद के वक्त सब्र 
वाले यही हैं जिन्होंने अपनी बात सच्ची की और यही परहेजगार है। (सूरह बकरह, 

आयत न. 77) 
सबसे अफजल अमल ईमान लाना है 
हजरते सस्यिदुना उबादा बिन सामित बयान करते हैं कि एक शख्स ने बारगाहे रिसालत 
में हाजिर हो कर अर्ज की : "अफ्ज़ल आ'माल कौन से हैं?” हुस्ने अख़लाक॒ के पैकर, 
महबूबे रब्बे अकबर ने इरशाद फ्रमाया : “अल्लाह पर ईमान लाना, उस की तस्दीक॒ 
करना, अल्लाह की राह में जिहाद करना (हुस्ने अख़लाक्‌, पेज 7) 
इंसान सिर्फ अल्लाह की इबादत के लिए बनाया गया 

कुरआन में है : इंसान सिर्फ अल्लाह की इबादत करने के लिए बनाया गया। (सूरह 
हुज़॒रात, आयत न. 56) 

इंसान का असल मकसद अपने आप को पहचानना है क्योंकि जब इंसान खुद के 
करीब होकर अपने आप को नही पहचानेगा तो अल्लाह को कैसे पहचानेगा और जब 
अल्लाह को नही पहचानेगा तो अल्लाह की इबादत कैसे करेगा लेकिन जब बंदा खुद 
को पहचान लेगा तो अल्लाह की हकीकत जान जायेगा और इबादत गुज़ार बनकर 
अल्लाह को राजी कर लेगा। 
कौल : जिसने खुद को पहचान लिया उसने खुदा को पहचान लिया। (बायजीद 
बुस्तामी) 

ईबादत 3 कामों को करने का नाम है 

।. ईमान दिल से मानने का नाम है। 
2. इल्मे दीन जो अक्ल से जानने का नाम है 
3. नेक अमल जो ज़िस्मनी आज़ा से करने का नाम है। 

लिहाज़ा अल्लाह और उसके रसूल के जात और सिफात पर मजबूती से ईमान लाने 
की चाहत व कोशिश करो और जिन बातों पर ईमान लाने का हुक़म है जैसे आसमानी 
किताबो, फरिश्तों, आखिरत, तकदीर पर पुख्ता ईमान लाओ। 

और उस बातों को जानने की चाहत व कोशिश करो जिससे ईमान की हिफाज़त 
होती है जिसे अल्लाह और उसके रसूल ने फ्रमाया है | 
और तीसरा उन अच्छे कामो को करने का कोशिश करो जो ईमान को कामिल और बुलंदी 
दरजात का जरिया है। जिसे करने का हुकम अल्लाह तुम्हे कुरआन व हदीस में दिया है। 

इंसान को बनाने का मकसद 3 कामों के लिए 

अल्लाह इंसान को इन्ही 3 बातों पर अमल करने के लिए बनाया है। पूरी कुरआन व 
अहादीस इन्ही 3 बातों का पैग़ाम देती है। यही 3 नुक्ते आखिरत के लिए है |इसके अलावा 
जितने भी है सब दुनिया, फिजूल, बेकार, फानी और बातिल है जो इस तीन बातों पर 


पैजामे शबे बरात 46 


अमल करने के लिए खतरा है यानी उन 3 बातों पर अमल करनें के लिए रुकावट है। 

हदीस :- तिर्मिज़ी व अबू दाऊद और इब्ने माजा ने उक्बा इब्ने आमिर रदियल्लाहु 
त'आला अन्हु से रिवायत की कि रसूलुल्लाह सल्‍्लल्‍्लाहु त'आला अलैहि वसल्‍लम ने 
फ्रमाया जितनी चीजों से आदमी लह्‌व (खेल तमाशा, टाइम पास) करता है सब बातिल 
(अल्लाह और दीन से दूर करने वाला) हैं (इस्लामी अख़लाक॒ व आदाब, हिस्सा 6) 

इन तीन बातों पर गौर करों 
।ईमान 2इल्‍म 3 अमल 

इन तीनों बातों में सबसे पहला दर्जा पर ईमान को रखा गया है फिर इल्म को फिर 
अमल को यानी इल्म और अमल, ईमान के ताबे (नीचे) है। बगैर ईमान का कोई इल्म 
और कोई अमल कबूल न किया जाएगा। इल्म व अमल की कुबूलियत के लिए ईमान व 
अकाइद शर्त है। इसलिए मुसलमान को सबसे पहले ईमान संवारना और मजबूत करना 
चाहिए वरना | ईमान का जायज़ा लिए बगैर अमल के लिए तैयार नहीं हो जाना चाहिए। 

नमाज व रोजा ईमान का हिस्सा नहीं 

अकीदा :- अस्‍्ले ईमान सिर्फ तस्दीक॒ का नाम है यानी जो कुछ अल्लाह व रसूल #& 
ने फरमाया है उसको दिल से हक मानना | आ'माल (यानी नमाज, रोज़ा वगैरह) ईमान 
का हिस्सा नहीं। (बहारे शरीअत, हिस्सा , ईमान व कुफ़र का बयान, पेज 47, हिन्दी) 

जिस्मानी जाहिरी अमल ईमान नहीं 

अमले जवारेह यानी हाथ पैर वगैरह से किए जाने वाले अमल या काम (जैसे, 
नमाज़, रोजा, तिलावत, तस्बीह वगैरह ) ईमान के अन्दर दाखिल नहीं है।(बहारे 
शरीअत, हिस्सा , ईमान व कुफ़्र का बयान, पेज 48, हिन्दी) 

वोह नमाजी जो मोमिन नहीं 

हज़रत अब्दुल्लाह बिन अम्र (रदीअल्लाहु त'आला अन्हुमा) से रिवायत है कि नबी 
अकरम #&& ने फरमाया कि लोगों पर एक ऐसा ज़माना भी आयेगा कि वो मस्जिदों में 
इकट्ठे होंगे और बा जमाअत नमाज़ पढ़ेंगे लेकिन उनमें मोमिन न होगा। (इब्ने अबी शैबा 
6/63-हदीस 30355, (इमाम हाकिम-अल इमाम मुस्तदरक- 4/489-हदीस-8365) 

ईमान ही अमल करने के काबिल बनाता है। 

ईमान सबसे बड़ी दौलत है, ईमान है तो अल्लाह साथ है, अल्लाह की रहमतें और 
बरकतें है। ये बात अच्छी तरह जान लो कि इन्सान की काबिलियत और आ'माल की 
कबूलियत के लिए ईमान शर्त है।ईमान एक चीज का नाम नहींयेह बात अच्छी तरह से 
जान लो कि ईमान एक चीज का नाम नहीं। ईमान एक दरख्त की मानिन्द है और ईमान 
की खसलतें उस दरख्त की शाख की मानिंद। दरख्त यानी कामिल ईमान जो हुजूर की 

महब्बत व तअजीम है और शाखें यानी ईमान की खसलतें इश्के नबी और तअजीमे नबी 
के बाद की खसलतें है। जब दरख्त ही न हो तो उसकी शाख़ कैसी यानी जब इश्के नबी 
और तअजीमे नबी न हो तो बाकी खसलतें कैसी | बगैर इश्के नबी और तअजीमे नबी के 
तमाम खसलतें फिस्क व निफाक्‌ में शुमार होंगे और इल्म व अमल बेकार। (मुसन्निफ) 
अमल करने से पहले ईमान का जायजा लो 

ऐ दुनियादार फासिक व फाजिर इंसान आज तू पहले अपना ईमान का जायजा ले 
और जरा सोंच और अपनी गुजरी हुई जिन्दगी पर गौर व फिक॒ कर कि गुनाहों के जरिए 
तुम्हारा जुर्म और जुल्म कितना है क्या तू अल्लाह के नजदीक ईमान वाला है अगर है तो 
कितना मजबूत ईमान है। कमजोर ईमान से अल्लाह राजी नहीं होता इसलिए ईमान के 
लिए अच्छा और सच्चा इंसान बन। नेकों की सोहबत इसख्तियार कर ताकि तू भी नेक बन 
सके फिर अमल के मैदान में उतर वरना कमजोर ईमान वालों को नफ़्से अम्मारा, शैतान , 
दुनिया व मालो दौलत गुमराह करके कुफ़ की हद तक पहुंचा देता और इंसान को पता भी 
नहीं चलता |इसलिए होशियार हो जा। (मुसन्निफ) 

ईमान वालों के अमल की क॒द्र की जाएगी 
अल्लाह फरमाता है : तर्जमा : जो कुछ भले काम करेगा मर्द हो या औरत और हो ईमान 
वाले तो वो जन्नत में दाखिल किये जाएंगे और उन्हें तिल भर नुकसान न दिया जाएगा 
(कंजुल ईमान, सुरह निसा, आयत न. 24) 
अल्लाह मोमिनों पर फुज़्ल करता है 
कुरआन में है: अल्लाह मोमिनों पर फुज़्ल करता है। (सूरह इमरान, आयत न. 52) 
ईमान वालों के लिए अमान 

अल्लाह फ्रमाता है : (तर्जमा कंजुल ईमान) : वो जो ईमान लाए और अपने ईमान में 
किसी नाहक (बातिल) चीज़ की आमेज़िश (मिलावट) न की उनहीं के लिये अमान 
(हिफाज़त) है और वही राह पर हैं। (सूरह अन'आम, आयत न. 82) 

ईमान वालों के लिए जन्नत 

अल्लाह फरमाता है : (तर्जमा कंजुल ईमान) : जो ईमान लाए और ताकत भर अच्छे 
अमल किये हम किसी पर ताकत से ज़्यादा बोझ नहीं रखते, वो जन्नत वाले हैं उन्हें उस 
में हमेशा रहना (सुरह: अराफु, आयत न. 42) 

मोमिन की इज़्जत का*बे से ज़्यादा है 

हजरते अब्दुल्लाह बिन उमर रदीअल्लाहु त'आला अन्हुमा फरमाते हैं मैंने हुजूर सैय्यदे 
आलम && को देखा कि काबा मुअज्जमा का तवाफ करते और फ्रमातेः ऐ काबा तू 
कितना पाकीज़ा है और तेरी खुशबू कितनी पाकीज़ा है, तू कैसा अजीम है और तेरी हुर्मत 

कितनी बड़ी है, कसम उसकी जिसके कब्ज़-ए-कुदरत में मुहम्मद && की जान है बेशक 
अल्लाह त'आला के नज़दीक मोमिन की इज़्ज़त तेरी इज़्ज़त से बहुत ज़्यादा है। (फैज्ाने 
आला हज़रत, पेज न. 79) 
अमल से पहले इल्म हासिल करो 

जान लो की इल्म के बगैर अमल दुरुस्त नहीं करीब है बगैर इल्म का अमल 
रियाकारी, खुदपसन्दी और नामो नूमूद के लिए होगा। ऐसे अमल अल्लाह के लिए नहीं 
इस बुनियाद कर अल्लाह ऐसे अमल को कबूल नहीं करता। 

अमल से पहले इल्म हासिल करने का हुक्म है 

किताब मिन्हाजुल आबिदीन में इमाम ग़ज़ाली रहमतुल्लाह अलैह तहरीर फ्रमाते है 
ऐ अजीज [| तू यकीन कर कि इन दो के सिवा जो कुछ दुन्या में है सब बातिल है क्योंकि 
ईमान जैसी कीमती दौलत की हिफाज़त इन्ही दोनों के जरिये मुमकिन है इसके अलावा 
जो कुछ है फुजूल है जिससे कुछ हासिल नहीं और उससे कोई भलाई नहीं | 

जब तेरे जेहन में इल्म व इबादत की अहम्मिय्यत आ गई तो अब येह बात समझ कि 
इल्म इबादत से अफज़ल व अशरफ है इसी लिये नबिय्ये करीम ने फुरमाया : आलिम की 
फृज़ीलत आबिद पर ऐसी है जैसी मेरी अपने अदना उम्मती पर | 

एक जगह आप #&& ने फरमायाः आलिम की तरफ एक बार नज़र मेरे नज़दीक एक 
बरस रोज़े रखने और एक बरस रात को नवाफिल पढ़ने से बेहतर है। 

एक और जगह आप && ने फरमाया: क्या मैं तुम्हें सब से जियादा बुलन्द मर्तबे वाले 
जन्‍्नती न बताऊं ? सहाबा रदिअल्लाहो अन्हु ने अर्ज किया या रसूलल्लाह बताइये, तो 
आप ने फ्रमाया कि वोह मेरी उम्मत के उलमा है। 

मुन्दरिजए बाला (उपर) अहादीस से साबित हुवा कि इबादत से इल्म अफ्जल है लेकिन 
इल्म के साथ साथ इबादत भी ज़रूरी है बगैर इबादत इल्म का कोई फाइदा नहीं क्यूंकि इल्म 
दरखूत की मानिन्द है और इबादत फल की तरह और दरखूत की क॒द्र फल से होती है, अगर्चे 
दरख़त असल है, लिहाजा बन्दे के लिये इल्म व इबादत दोनों का होना ज़रूरी है। 

इल्म इबादत की बुन्याद 

इसी लिये हज़रते हसन बसरी ने फ्रमाया : “इल्म को इस तरह हासिल करो कि 
इबादत को नुक्सान न दे और इबादत इस तरह करो कि इल्म को नुक्सान न हो।” और 
येह बड़ी पुखूता बात है कि इल्म व इबादत दोनों जरूरी हैं मगर पहले इल्म हासिल करना 
ज़रूरी है क्यूंकि इल्म इबादत की बुन्याद और इस का रहनुमा है इसी लिये नबिय्ये करीम 
४8 ने फरमाया :"इल्म अमल की बुन्याद है और अमल इस के ताबेअ है"।(अत्तरगिब व 
तरहीब) 


पैजामे शबे बरात 49 


इल्म सीखना, इबादत करने से बेहतर है : 
हजरते हुजैफा बिन यमान रदीअल्लाहु अन्हु बयान करते हैं कि रसूले खुदा सललल्लाहो 
अलैहे व सल्‍लम ने फरमाया “इल्म की फजीलत, इबादत की फजीलत से बेहतर है” 
(यानी पहले इल्म फिर अमल) (बज़्जाज) 
इल्म वाले ही अल्लाह से डरते है 

अल्लाह फरमाता है : (तर्जमा) अल्लाह से वही इरते हैं जो इल्म वाले हैं।(कंज़ुल 

ईमान, सूरह फातिर, आयत न 28) 
अल्लाह से डरने वाले यानी इल्म वाले ही शैतान से बचते हैः 
अल्लाह फरमाता है : (तर्जमा) बेशक वो जो डर वाले हैं जब उन्हें किसी शैतानी ख़याल 
(वसवसों) की ठेस लगती है होशियार हो जाते हैं उसी वक़्त उनकी आँखें खुल जाती हैं। । 
(कंजुल ईमान, सूरह आराफ, आयत न 204) 
अल्लाह डरने वालों (इल्म वालों) के साथ है 
अल्लाह फ्रमाता है : (तर्जमा) : बेशक अल्लाह उनके साथ है जो डरते हैं और जो नेकियां 
करते हैं। (कंजुल ईमान, सूरह - नहल, आयत न. 28) 
सिर्फ इल्म वाले जिंदा है 

इमाम ग़ज़ाली रहमतुल्लाह अलैह फरमाते है तमाम इंसान मुर्दा हैं जिंदा वो हैं जो 
इल्म वाले हैं, तमाम इल्म वाले सोये हुए हैं बेदार वो हैं जो अमल वाले हैं,त्तमाम अमल 
वाले घाटे में हैं फायदे में वो हैं जो इख्लास वाले हैं,न्तमाम इख्लास वाले खतरे में हैं 
कामयाब वो हैं जो तकब्बुर से पाक हैं। 

दुनियावी इल्म की मोहब्बत बातिल है 

आप जानते है कोई भी इंसान दीनी इल्म को छोड़ कर दुनियावी ईल्म हासिल करता 
है इसके पीछे ज्यादा से ज्यादा माल व दौलत कमाने के नियत रहती है | अल्लाह को भूल 
कर नौकरी तलाशते है। 

दुनियावी इल्म की मज॒म्मत (खराबियां) 

दुनियावी इल्म को तरजीह (प्राथमिकता) देने वाले मुसलमान दीन से दूर होकर 
दुनियादार बन जाते है, दुनियावी इल्म की तलब में मुसलमान बेपर्दा और बेहया बन जाते 
है, दुनियावी इल्म को तरजीह देने वाले मुसलमान मुतकुब्बिर (तकब्बुर करने वाले) बन 
जाते है। दुनियावी इल्म को तरजीह देने वाले काफिरो के तौर तरीके को फख्र से अपना 
लेते है। दुनियावी इल्म को तरजीह देने वाले मुसलमान गुनाहों से नहीं बच पाते 
है।दुनियावी इल्म को तरजीह देने वाले मुसलमान दीन को हकीर जानते है। दुनियावी 
इल्म को तरजीह देने वाले मुसलमान आखिरत की तैयारी नही कर पाते है। 

दौलत और औरत से बचो 

हदीसः- हज़रत अबु सईद खुदरी से मरवी है कि रसूल && ने फरमायाः “दुनिया 
मीठी और हरी भरी है और यकीनन अल्लाह त'आला तुमको इसमें दूसरों के पीछे 
मालिक करेगा। फिर आज़माएगा कि क्या अमल करते हो? लिहाजा दुनिया से दूर रहो ! 
और औरतों से बचो क्योंकि बनी इस्राईल (पिछली उम्मत) का पहला फितना औरतों 
(बेपर्दगी) ही से हुआ।” (मुस्लिम शरीफ जिल्द 2, पेज 353) 

माल की इब्तेदा पर शैतान का खुश होना 

कुत्बुल अकताब ने अपनी ज़बान मुबारक से फरमाया अल्लाह और बंदों के बीच 
दुनिया से ज़्यादा कोई हिजाब नहीं। जिस कद्र दुनिया में मुब्तला हो जाता है उसी क॒द्र 
खुदा से दूर और जुदा हो जाता है। हज़रत कुत्बुल आफताब ने फुरमाया कि अल्लाह 
त'आला ने जिस वक़्त दुनिया की मुहब्बत (रुपया पैसा) को यहाँ भेजा तमाम फरिश्ते रो 
पड़े, मगर शैतान खुश होकर कहने लगा: अच्छा हुआ औलादे आदम में फितना तो पैदा 
हुआ। उसकी मोहब्बत की वजह से भाई-भाई को मार डालेगा और अपनों में मुहब्बत न 
रहेगी। 
शहर के शहर उसी की मुहब्बत में ख़राब और वीरान हो जाएँगे, एक दुसरे में जुदाई और 
अदावत पैदा होगी और आखिरकार खुद ही हलाक हो जाएँगे, मगर दुनिया बरकरार 
रहेगी। 

अलगरज़ इस दुनियावी दौलत की मोहब्बत को शैतान ने सर आँखों पर रखा। बड़ी 
ताजीम व तकरीम की। फरमाने खुदावन्दी हुआ: “इबलीस तूने दुनिया की मुहब्बत (यानी 
माल व दौलत) की हद से ज़्यादा ताज़ीम क्‍यों की!” इब्लीस ने कहा: मैंने इसलिए इस 
दुनिया की ताज़ीम की कि जो कोई इसे दोस्त रखेगा वह मेरे दोस्तों में से होगा। मैं उसको 
यार बनाकर फरेब दूँगा और मुरदार दुनिया में उसे फँसाकर तमाम इबादात और खैरात 
से अलग रखूँगा। पस जब दुनियादार मेरे पास होगा जल्द हलाक होगा और उसका माल 
दूसरों को नसीब होगा। (हज़रत बर्त्तियार काकी, पेज 9) 

दुनियावी माल से मुतअल्लिकु इब्लीस और गौसे आजम की बात चीत 

हिकायत : एक रोज़ हज़रत पीर दस्तगीर महबूबे सुबहानी रहमतुल्लाह अलैह अपने 
घर से बाहर निकले तो उन्होंने अपने घर के दरवाज़े पर इब्लीस को खड़े देखा। गौसे पाक 
ने पूछा ऐ लानती इब्लीस तू यहाँ क्‍यों आया है? चला जा इब्लीस कहने लगा” ऐ ग्रौसे 
आज़म एक गुलाम दुनिया का पैसा (माल) ले कर अंदर गया है। मैं उस पैसे के इंतज़ार में 
खड़ा हूँ। दुनिया का पैसा मेरी मताए कुलील है. (औरत के हैज़ आलोदा कपड़े को भी 
कलील कहते हैं यानी माल भी मिसाल हैज आलूदा कपड़े से लिया गया है। 

इरशाद बारी त'आला हैः तर्जुमाः (ऐ नबी फरमा दे के दुनियावी दौलत क॒लील है) 

इब्लीस ने कहा" ऐ पीर जो लोग भी दुनिया के माल पर नज़र रखते हैं वो मेरी जान, 
शयातीन (शैतानी फौज) के भाई और गुमराह हैं। मेरी लानत में वो भी शामिल हैं। 

हजरत पीर दस्तगीर रदीअल्लाहु अन्हु अंदर तशरीफ ले गए और अंदर से दुनिया 
का पैसा ला कर इब्लीस को दे दिया। इब्लीस शैतान ने दुनिया के पैसे को ले कर चूमा 
और अपनी आंखों से लगाया। हजरत पीर दस्तगीर कुद्स सिराह ने फुरमाया ए लानती 
तू ने दुनिया के पैसे को यूं (क्यों चूमा और हाथ से लगाया) ? इब्लीस ने कहा” ऐ पीर 
दस्तगीर दुनिया का माल मेरा जिस्म और जान है। जो कोई दुनिया के पैसे को -अपने 
हाथ में लेता है, इस पैसे की तासीर इस के हाथ से दिल तक चली जाती है। जैसा ही कोई 
इस पैसे को अपने हाथ में पकड़ता है उसका दिल सियाह हो जाता है। वो नेकी के रास्ते से 
मुंह मोड़कर कर ख्वाहिसाते नफ़्स, हिर्स, हसद, लालच और इस जैसा दूसरे बुरे 
अफुआल (काम) की तरफ माएल हो कर गुमराह हो जाता है। 

इब्लीस ने कहा” ए पीर दस्तगीर ख्वाहिसाते नफ़्स रखने वाले चाहे आलिम हो या 
फाज़िल, जाहिल हो या फ॒कीर वो मेरे तालिब (पाने की चाहत) और मेरे मुरीद हैं। 

दुनिया मेरी मुरीद है और इस के गुलाम मेरे गुलाम हैं। जिस घर में पैसा आ जाता है 
उस घर का हर फर्द मेरा भाई बन जाता है। मैं इस घर में रहने वाले-अपने हर भाई की 
जान ले कर उस का ईमान सलल्‍्ब कर (निकाल) लेता हूं। ये कहना झूठ होगा के मैं उस पर 
राहे हक्‌ बंद नहीं कर देता हत्ता के अल्लाह और रसूल की बात उसे बुरी लगती है। 

अपने जाहिर को अरस्ता कर के इस के दिल को सुकून मिलता है। सात रंगों में से 
हर रंग में दुनिया के पैसे की जीनत उसे दिखाता हु और फ्रेफ़्ता कर के उसे फ्रेब देता 
हूँ ताके इस की नज़र में (दुनियावी माल के लिए) नियाज़मंदी रहे और इसी की जैब ओ 
आराइश से इस का दिल अरस्ता रहे (यानी इस के दिल में कुर्बे इलाही की आरजू ही पैदा 
नहीं हो सके)। 

हज़रत पीर दस्तगीर रहमतुल्लाह अलैहि ने फरमाया” ऐ लानती तेरा सब से बड़ा 
दुश्मन कौन है? 
इब्लीस ने कह 3 किस्म के लोग मेरे सख्त दुश्मन हैं जो मेरी जान पर तीर चलाते रहते हैं। 
पहला दुश्मन अमल करने वाला औलमा है जिसके इल्म का चिराग दुनिया में रौशन है। 
दूसरा दुश्मन फकीरे कामिल है जो जिक्रे इलाही और मारफते इलाही (अल्लाह की 
पहचान) की तलवार से मुझे या मेरे भाई नफ्से अम्मारा को कत्ल करता है। 
तीसरा दुश्मन सखी (अल्लाह के राह में माल खर्च करने वाला) है जो सखावत की छुरी से 
मेरे दोनों हाथ काट देता है क्योंकि सखावत करते वक्त मैं सखी के दोनों हाथ पकड़ लेता 

हूं ताके वो अल्लाह के राह में कुछ नहीं खर्च कर सके। (गंजूल असरार, पेज 34, 35) 
शैतान ने दौलत को चूमा 

हजरते हसन रहमतुल्लाह अलैह का कौल है जिस ने दौलत को इज्जत दी अल्लाह 
ने उसे जलील किया। कहते हैं जब रुपया पैसा बनता है तो सब से पहले शैतान उन्हें उठा 
कर माथे से लगा कर चूमता है और कहता है। जिस शख्स ने तुम से मुहब्बत की वह 
यकीनन मेरा बन्दा है। (मुकाशफतुल कुलूब, बाब 38, पेज 250) 

माल दौलत की लालच ही दुनियादारी है 

अल्लाह फरमाता हैः तुम्हें गाफिल रखा माल की जियादा तलबी (लालच) ने , यहाँ 
तक कि तुमने कब्रों का मुंह देखा (यानी मर गया) हाँ हाँ जल्द जान जाओगे (आखिरत 
में), फिर हाँ हाँ जल्द जान जाओगे, हाँ हाँ अगर यकीन का जानना चाहते तो (अगर 
हकीकत जानने का कोशिश करते) तो माल की मोहब्बत न रखते (सुरह: तकासुर, 
आयत न -5) 

माल की मुहब्बत ही दुनियादारी है 

हजरते अताअ बिन जियाद कहते हैं मेरे सामने दुनिया तमाम जीनतों से सज कर 
आईतो मैं ने कहा मैं तेरी बुराई से अल्लाह की पनाह चाहता हूं। दुनिया ने कहा अगर तुम 
मेरे शर (ख़तरात) से बचना चाहते हो तो रुपये पैसे से दुश्मनी रखो क्‍यों कि दौलत और 
रुपये पैसे हासिल करना दुनिया को हासिल करना है जो उन से अलग थलग रहे वह 
दुनिया से बच जाता है। (मुकाशफतुल कुलूब, बाब 38, पेज 25 ) 

अल्लाह को भूलने वाले मुसलमान नुकसान में 

अल्लाह फ्रमाता है: ऐ ईमान वालो, तुम्हारे माल न तुम्हारी औलाद कोई चीज़ तुम्हें, 
अल्लाह के याद से ग़ाफिल न करे और जो ऐसा करे तो वही लोग नुकसान में हैं (सुरहः 
मुनाफिकीन, आयत न 9) 

अल्लाह को भूलने का अंजाम 
अल्लाह फरमाता है : उन जैसे न हो जो अल्लाह को भूल बैठे तो अल्लाह ने उन्हें बला में 
डाला कि अपनी जानें याद न रही वही फासिक्‌ हैं ।(सूरह - हज, आयत न. 9) 
अल्लाह को भूलने वाला परेशान 
अल्लाह फरमाता है :(तर्जुमा) जिसने मेरी याद से मुंह फेरा तो बेशक उसके लिये तंग 
जिन्दगी है और हम उसे क॒यामत के दिन अंधा उठाएंगे। (सूरह ताहा, आयत 24) 
अल्लाह को भूलने वाला शैतान का साथी है 

अल्लाह फरमाता है : जिसे रतौंद (भुलना) आए रहमान के जिक्र से हम उस पर एक 
शैतान तैनात करें कि वह उसका साथी रहे. (सुरह: जुखरूफु, आयत न. 36) 

याद किया आबाद हुआ भूल गया बबीद हुआ 

हज़रत सलमान फारसी रदीअल्लाहु अन्हु का इरशाद है कि बन्दा जब खुशी में 
अल्लाह को पुकारता फिर उसपर मुसीबत आ पड़ती है तो उस वक्त फरिश्ते बारगाहे 
इलाही में अर्ज करते हैं परवरदिगार! तेरे बन्दे पर मुसीबत आ पड़ी हैं, उसको दूर 
फरमा दे, इस तरह जब फरिश्ते उसकी सिफारिश करते हैं तो अल्लाह तबारक व 
त'आला उनकी सिफारिश कबूल फरमा लेता है। 

और बन्दा अगर खुशी, ऐश व इशरत में अल्लाह को नहीं पुकारता (यानी याद 
नहीं करता) और दुख के वक्त पुकारता है तो फरिश्ते कहते हैं कि अब अल्लाह को 
पुकारता है और फरिश्ते उसकी शफाअत व सिफारिश नहीं करते, इसकी तौजीह 
फिरऔन के किस्सा से होती है कि जब डूबते वक्त फिरऔन ईमान लाया तो अल्लाह 
का इरशाद हुआ. अब तौबा करता है हालांकि पहले नाफुरमानी करता रहा। 
(गुनियतुत्तालिबीन, बाब 5, सफा 460) 

दुनियादार मुसलमान और उसका अंजाम 

आज मुसलमानों को दीनदार बनने की जरूरत है | ये बात समझ लेना चाहिए कि 
आज दुनियादारी के वजह से ईमान व अकीदे , इल्म व अमल नाकिस (अधुरा व कमजोर) 
हो चुका है इसके वजह से मुआशरे में तमाम खराबियां, बुराइयाँ और गुमराहियाँ पैदा हुई 
है जिसके वजह से अल्लाह का अजाब, दुश्मने इस्लाम (कुफ्फार) के हौसले बढ़े ,नफ्स 
और शैतान गालिब हुए, ज़ालिम बादशाह मुसललत किये गए, भगवा लव ट्रेप, मोबलीचिंग 
और यूनिफॉर्म सिविल कोड जैसे मामले पैदा हुए, आपसी महब्बत खत्म हुई, बालितो से 
जिहाद व मुखालफल के बजाय हइत्त्तेहाद और मुहब्बत की चाहत है | तमाम हालात का 
ईलाज यही है कि ईमान, इल्म व अमल को ताज़ा और मज़बूत किया जाए। 

दुनियादारी के वजह से कलमा रह 

हदीस : हज़रत अनस बिन मलिक रदिअल्लाहु अन्हु से रिवायत है के रसूल && ने 
फरमाया: ” कलमा बंदों से खुदा के अजाब को रोकता है जब तक के बंदे दुनिया के 
मामले को दिन के मामले पर तरजीह न दे, लेकिन जब वो अपनी दुनिया के मामले को 
दिन के मामले पर तरजीह दे और फिर कलमा पढ़े तो ये कलमा उन पर रद्द कर दिया 
जाता है और अल्लाह त'आला फरमाता है के तुम झूठे हो। (इब्ने अबिददुनिया) 

दुनियादारी के वजह से आमाल बेकार 

अल्लाह फरमाता है : (तर्जुमा) क्या हम तुम्हें बतादें कि सब से बढ़कर नाकिस 
(अधूरा) अमल किन के हैं, उनके जिनकी सारी कोशिश दुनिया की जिन्दगी में गुम गई 
और वो इस खयाल में हैं कि अच्छा काम कर रहे हैं। (सुरह का'फ, आयत न. 

03-04) 

हजरते विश्व रहमतुल्लाह अलैह से कहा गया कि फला आदमी मर गया है. आपने 
फ्रमाया उस ने दुनिया को जमा किया और आखिरत को जाया कर दिया, लोगों ने कहा 
वह तो यह यह नेंकिया किया करता था। आप ने फरमाया जिस के दिल में दुनिया की 
मुहब्बत हो उसे नेकी नफा नहीं पहुंचाती। (मुकाशफतुल कुलूब, बाब 3 , पेज 206) 


दुनियादारी के वजह से दुआ रद्द 

हिकायत : हज़रते मूसा अलैहिस्सलाम एक रोते हुए शख्स के पास से गुजरे, जब 
आप वापस हुए तो वह शरुत्स वैसे ही रो रहा था, मूसा अलैहिस्सलाम ने अल्लाह त'आला 
से अर्ज़ किया या अल्लाह! तेरा बन्दा तेरे डर से रो रहा है, अल्लाह त'आला ने कहा, ऐ 
मूसा! अगर आँसू के रास्ते उस का दिमाग़ बाहर निकल आए और उसके (दुआ के लिए) 
उठे हुए हाथ टूट जायें तब भी मैं उसे नहीं माफ करूँगा क्योंकि यह दुनिया से मुहब्बत 
रखता है। (मुकाशफतुल कुलूब, बाब 3, पेज 96) 

दुनियादारों पर खास 4 अजाब 

हजरते अली रजियल्लाहु अन्हु से मरवी है हुजूर && ने फरमाया जब लोग फकीरों 
से दुश्मनी रखें, दुनियावी शौकत व हशमत का इजहार करें और रुपया जमा करने पर 
लालची हो जायें तो अल्लाह त'आला उन पर चार मुसीबतें नाजिल फरमाता है,। कहत 
साली, 2 जालिम बादशाह (जालिम प्रधानमंत्री), 3 खयानत दार हाकिम (मुख्य मंत्री, 
सदर व सेकुंटरी) और , 4. दुश्मनों की हैबत (कुफ़्फार)। 

मोबलिचिंग दुनियादारी के वजह से 

हदीस : हजरत सोबान रदिअल्लाहु अन्हु से रिवायत है कि रसूल && ने फरमाया 
अन करीब तमाम धर्म की कौमे तुम पर यूं टूट पड़ेगी जैसे खाने वाले खाने के बर्तन पर 
टूट पड़ते हैं सहाबा रदिअल्लाह अन्हु ने कहा क्या ऐसा मुसलमानों की आबादी की कमी 
के वजह से होगा आपने फरमाया मुसलमान उस जमाने में ज्यादा होंगे लेकिन सैलाब की 
झाग (कोई काम का नही) की तरह, दुश्मन के दिल से मुसलमानों का रोब व दबदबा 
निकल जाएगा (यानी मुसलमानों से काफिर नहीं डरेंगे) तुम्हारे दिल में वहन डाल दी 
जाएगी सहाबा रदिअल्लाहु अन्हुम ने पूछा कि वहन क्या चीज है आपने फरमाया दुनिया 
से मोहब्बत और मौत से नफरत (सुनन इब्ने दाउद , हदीस न. 2245) 

दुनियादारी के वजह से हुकूमत का छिन'ना 

रसूल && ने फरमाया इस उम्मत को बशारत दे दो कि दीनदारी के वजह से ही उसको 
बुजुर्गी (मर्तबा) हासिल है और शहरों पर हुकूमत (कब्जा और गिरफ्त), जब तक वह 
दीन का काम दुनिया के हुसूल के लिए न करें यानी मुसलमानों को दुनिया में उस वक्त 

तक बुजुर्गी और दुनिया के शहरों पर उनकी हुकूमत रहेगी जब तक वह दीन का काम 
दुनिया हासिल करने के लिए नही करेंगे, उनके आमाल खालिस रहेंगे। रसूल && ने 
इरशाद फरमाया कि आखिरत की नियत पर (अमल करने वाले को) अल्लाह त'आला 
दुनिया भी देता है लेकिन दुनिया की नियत पर अमल करने वाले को) आखिरत नही 
मिलेगी। (गुनियतुत्तालिबीन, बाब 7, पेज 505) 
पिछली उम्मत दुनियादारी की वजह से हलाक हुए 
फरमाने नबवी है दुनिया सब्ज़ (खुश आइन्द) और मीठी है। अल्लाह त'आला ने तुम्हें 
अपना खलीफा बना कर भेजा है और वह तुम्हारे आमाल से बा-ख़बर है। बनी इस्राईल 
पर जब दुनिया फ्राख़ कर दी गई तो उन्होंने अपनी सभी कोशिशें, जेवरात, कपड़ों, 
औरतों और इतरियात के लिए वक्‍फ कर दी थी। (और उनका अंजाम तुम ने देख लिया 
यानी वो हलाक हो गये) (मुकाशफतुल , बाब 3, पेज 88) 
इस उम्मत के बदतरीन लोग मालदार 
रसूल && से पूछा गया आप की उम्मत में सब से बुरे लोग कौन हैं? फुरमाया दौलतमन्द | 
(मुकाशफतुल कूलूब, बाब 38, पेज 348) 
इस उम्मत का फितना माल (दौलत) है 
हदीस : हज़रत कआब बिन इयाज रदिअल्लाहु अन्हु कहते हैं कि रसूलललाह सल 
लल्लाहो अलैहे व सल्‍लम का इर्शाद है कि हर उम्मत के लिये फितना है और मेरी उम्मत 
का फितना 'माल है।” (तिर्मिजी) 
कौन सी मालदारी बेहतर है 

हजरत अबूज़र रदीअल्लाहु अन्हु से रिवायत है कि मैं सरकारे दो आलम सल 
लल्लाहो अलैहे व सल्‍लम की खिदमत में हाजिर हुआ आप सल ललल्‍्लाहो अलैहे व सल्‍लम 
काबा शरीफ के साये में तहरीफ फरमा थे। मुझे देख कर आपने फरमाया “कसम है 
परवरदिगारे काबा की वह (शख्स) बड़े ठोठे (घाटे) में है।” 

मैंने अर्ज किया “या रसूलल्लाह मेरे माँ-बाप आप पर फिदा हो वह कौन लोग है..." 
तब आपने फरमाया “माल को ज्यादा जमा करने वाले, मगर (वह लोग नही) जिन्होंने 
अपने आगे-पीछे और दाये बाये (अच्छे कामों में) खर्च किया और ऐसे लोग कम हैं।” 
(बुखारी, मुस्लिम) 

माल कब फायदा देगा 

हजरते अली रदीयल्लाहु अन्हु ने एक दिरहम हाथ पर रख कर फरमाया तू जब तक 

मुझ से जुदा नहीं होगा, मुझे कोई फाइदा नहीं देगा। 


पैजामे शबे बरात 26 
बेहतरीन दौलत 

हजरते सुफियान रहमतुल्लाह अलैह का कौल है कि तुम्हारे लिए बेहतरीन दौलत 
वह है जो तुम्हारे कब्जे में नहीं है और कब्जे में आई हुई दौलत में वह बेहतरीन दौलत है 
जो तुम्हारे हाथ से निकल गई है। (मुकाशफतुल कुलूब, बाब 33, पेज 28) 

हलाकृत (बर्बादी) खुद की वजह से 

अल्लाह की राह में खर्च करो और अपने हाथों हलाकृत में न पड़ो, और भलाई वाले 

हो जाओ बेशक भलाई वाले अल्लाह के मेहबूब हैं। (सूरह, बकरह, आयत न. 95) 
बुराई खुद की वजह से 
अल्लाह फरमाता है तर्जमा : ऐ सुनने वाले तुझे जो भलाई पहुँचे वो अल्लाह की तरफ 
से है और जो बुराई पहुंचे वो तेरी अपनी तरफ से है। (कंजुल ईमान , सूरह निसा, 
आयात न -79) 
दुनिया की हकीकत (अल्लाह के नज॒दीक) 

अल्लाह फरमाता हैः जान लो कि दुनिया की जिन्दगी तो (कुछ भी) नहीं मगर 
खेल कूद (मौज मस्ती, मनोरंजन) और आराइश और तुम्हारा आपस में बड़ाई मारना 
(यानी किसी भी मामले में तकब्बुर करना) और माल और औलाद में एक दूसरे पर 
जियादती चाहना (कम्पटीशन करना) उस मेंह की तरह जिसका उगाया सब्ज्ा 
किसानों को भाया फिर सूखा कि तू उसे जर्द देखे फिर रौंदन हो गया (यानी फानी 
दुनिया की मिसाल फसल की हरियाली खेती की तरह है जो किसानों के लिए खुश का 
सबब है लेकिन कुछ ही दिन के लिए) और आखिरत में सर््त अज़ाब है और अल्लाह 
की तरफ से बख्शिश और उसकी रज़ा और दुनियावी जिन्दगी तो नहीं मगर धोखे का 
माल। (सूरह हदीद, आयत नो. 20) 

खास तौर पर 4 चीजो का नाम दुनियादारी है 

4. दौलत की लालच - ये तमाम गुनाहो की बुनियाद है। यानी दौलत के वजह से 
नफ्सानी और शैतानी खसलतों को अपनाया जाता है। 
2.नफ्सनी ख़्वाहिशात - इसके वजह से स्वार्थ, मनमर्जी और बेहयाई जैसे ख्याल 
दिल मे आते है। 
3.शोहरत पसंदी- यानी अल्लाह को भूल कर अपनी तारीफ कराना, दुसरो को 
दिखाना, दुसरो को हकीर समझना , खुद को बेहतर समझना, नामो नमूद 
4. जिहालत - सुस्ती, मस्ती, खेल तमाशा, आराईस, हंसी - मज़ाक 

दुनिया की महब्बत तमाम गुनाहों की जड़ हैः- 
हदीस : हुजूर &# ने इरशाद फरमाया : दुनिया की महब्बत तमाम गुनाहों की 
जड़/असल है।(यानी दौलत, नफ़्स, शोहरत, जिहालत) (मुकाशिफतुल कूलूब, बाब 3) 
दुनिया की महब्बत सब से बड़ा गुनाह हैः- 
अल्लाह त'आला ने हज़रते मूसा अलैहिस्सलाम की तरफ वही की ऐ मूसा। दुनिया की 
महब्बत में मशगूल न होना, मेरी बारगाह में इस से बड़ा कोई गुनाह नहीं है। रिवायत है कि 
हजरते मूसा अलैहिस्सलाम एक रोते हुए शख्स के पास से गुजरे, जब आप वापस हुए तो वह 
शर्त वैसे ही रो रहा था, मूसा अलैहिस्सलाम ने अल्लाह त'आला से अर्ज किया या अल्लाह ! 
तेरा बन्दा तेरे डर से रो रहा है, अल्लाह त'आला ने कहा, ऐ मूसा| अगर आँसू के रास्ते उस 
का दिमाग़ बाहर निकल आए और उसके उठे हुए हाथ टूट जायें तब भी मैं उसे नहीं माफ 
करूँगा, क्योंकि यह दुनिया से मुहब्बत रखता है। (मुकाशफतुल कूलूब, बाब 3) 
दुनिया ईमान को बर्बाद कर देती है 
हदीस कुदसे है: तरजुमाः दुनिया ईमान को इस तरह से खा जाती है जिस तरह से 
आग सूखे लकड़ी को खा जाती है। 
दुनियादार की इबादत मकुबूल नहीं 
हदीस : हुजूर सरकारे दो आलम && ने फरमायाः कियामत के दिन कुछ लोग ऐसे 
आएंगे कि उन के (नेक) आमाल वादिये तिहामा के पहाड़ों की मानिन्द होंगे, उन के लिये 
हुक्म होगा कि “इन को जहन्नम में ले जाओ।” सहाबा ने अर्ज की : या रसूलललाह [ क्या 
वोह लोग नमाज़ी होंगे ? फरमायाः हां! वोह लोग नमाजें भी पढ़ते होंगे और रोज़े भी 
रखते होंगे और रात का कुछ हिस्सा जाग कर अल्लाह की इबादत भी करते होंगे, लेकिन 
उन में (बुरी) बात येह होगी कि जब दुन्या की कोई चीज़ उन के सामने आती उस पर कूद 
पड़ते थे। (यानी दुनिया से मुहब्ब्त करते थे) (मुकाशफतुल कुलूब, बाब 3, पेज 206) 
दुनिया की महब्बत का डर 
फरमाने नबवी है कि जायदाद न बनाओ, तुम दुनिया से मुहब्बत करने लग जाओगे 
(यानी दुनियादार बन जाओगे)। (मुकाशफतुल कुलूब, बाब 38, पेज 250) 
मौत के वक्‍त दुनिया कया कहती है? 
अल्लाह त'आला दुनिया को बूढ़ी औरत के शक़्ल में मरने वालों के सामने पेश 
करता है और वो दुनिया उसे कहती है ऐ आसी तू शर्म नहीं करता था तू मेरी तलब में 
गुनाहों में मुबतला हो जाता था और गुनाहों से बाज़ नहीं रहता था तू ने मुझे तलब क्या मैं 
ने तुझे तलब नहीं किया यहां तक के तू हलाल ओ हराम में तमीज नहीं करता तेरा गुमान 
था के तो दुनिया से जुदा नहीं होगा पस अब मैं तुझ से और तेरे अमल से बेज़ार हूं । 

(कुर्रतुल अबसार, पेज 38) 
मौत के वक्‍त माल क्या कहता है? 

वो अपने माल को दूसरों के हाथों जाते देखता है तब इस का माल उसे कहता है ऐ 
गुनाहों में मुब्तला होने वाले तू ने मुझे नाजायज़ तारिका से हासिल किया और फुकीरो 
मिस्कीनो पर खर्च न किया आज में तेरे गैर के हाथ जा रहा हूँ इस पर अल्लाह त'आला 
का ये इरशाद शाहिद है। (तर्जुमा) जिस दिन न माल काम आएगा न बेटे, मगर वह जो 
अल्लाह के हुजूर हाजिर हुआ सलामत दिल लेकर (सूरह शूरा 268, आयत न. 88-89) 
(कुर्रतुल अबसार, पेज 39) 

तुम्हें बेकार नहीं बनाया गया 

अल्लाह फरमाता है (तर्जमा) : क्या यह समझते हो कि हमने तुम्हें बेकार बनाया 
और तुम्हें हमारी तरफ फिरना नहीं (सुरह: मोमिनून, आयत 5) 

जानना चाहिए कि जब इंसानों को अल्लाह बेकार नही बनाया तो इंसानों को 
अपना तखलीकु का असल मकसद नहीं भूलना चाहिए और बेकार नियत, बेकार 
कामो, बेकार बातों में अपना कीमती वक़्त बर्बाद नहीं करना चाहिए | जो काम 
अल्लाह के फरमान के खिलाफ है वो तमाम काम बेकार और गुनाह है इससे हर हाल 
में बचना चाहिए क्‍योंकि ये बेकार और गुनाह वाले काम इंसान और रहमान के 
दरमियान हिजाब (रूकावट) है और इंसानों के असल मकसद का हुसूल यानी , 
अल्लाह का कुर्ब , अल्लाह की पहचान और अल्लाह की रजा से महरूम रखता है। 
कुरआन में अल्लाह फरमाता है : यह दुनिया की जिन्दगी तो नहीं मगर खेल कूद 
और बेशक आखिरत का घर ज़रूर वही सच्ची जिन्दगी है क्या अच्छा था अगर 
जानते। (सुरह अंकबूत, आयत न. 64) 

इंसानों के बदले फरिश्ते भी बसा सकता था। 
अल्लाह फ्रमाता है : अगर हम चाहते तो जमीन में तुम्हारे बदले फरिश्ते बसाते। 
(सूरह जुखरूफ, आयत न. 60) 
इन्सानों को आजाद नहीं छोड़ा जाएगा 
अल्लाह फरमाता : क्या आदमी इस घमण्ड में है कि आज़ाद छोड़ दिया जाएगा। 
(सूरह कियामह, आयत न 36) 
सिर्फ जबानी कलमा पढ़ने वालों को अजमाया जाएगा 

क्या लोग इस घमण्ड में हैं कि इतनी बात पर छोड़ दिए जाएंगे कि (जबान से) कहें 

हम ईमान लाए और उनकी आजमाइश न होगी। (सूर: अंकबूत, आयत न ) 

वो बातें न कहो जो करो नहीं 
अल्लाह फ्रमाता है : ऐ मुसलमानों क्‍यों कहते हो वो जो नहीं करते। कैसी सख्त 
नापरसन्द है अल्लाह को वो बात कि वो कहो जो न करो। (सूरह सफु, आयत न. 2-3) 
जबानी कलमा सिर्फ दावा है 

जबान से कलमा पढ़ना सिर्फ दावा है और दलील पेश करने के लिए सिर्फ दावा 
काफी नहीं | उसकी दलील अल्लाह को एक मानना, अल्लाह के सिवा किसी पर भरोसा 
न करना, और अल्लाह की रज़ा के लिए हर काम को करना दिल से तमाम हक बातो को 
मानना, ईमानी खसलातों को अपनाना और हुकुकूल्ला और हुकूकुलइबाद अदा करना। 

ईमान की जांच होगी 
अल्लाह फरमाता है (तर्जमा ) : अगर तुम्हें कोई तकलीफ पहुँची तो वो लोग भी वैसी ही 
तकलीफ पा चुके हैं और ये दिन है जिनमें हमने लोगों के लिये बारियाँ रखी है और 
इसलिये कि अल्लाह पहचान करा दे ईमान वालों की, और तुम में से कुछ लोगों को 
शहादत का मरतबा दे और अल्लाह दोस्त नहीं रखता ज़ालिमों को।(सूरह इमरान, 
आयत न. 40) 
ईमान व अकायद के बारे में सवाल होगा 

कब्र में जो सवाल होना है वो सिंफ ईमान व अकाद के ताअल्लुक से सवाल होगा 
बाकी आमाल व नेयमतों के तअल्लुक से सवाल कुयामत के दिन होगा 
सवाल . : मर्रब्बुका (तर्जमा) : तुम्हारा रब कौन है ? येह खुदा के बारे में अकीदे के 
ताअल्लुक से सवाल होगा। 
सवाल 2. : मा दीनुका (तर्जमा) : तुम्हारा दीन कौन सा है? येह भी अकायद के 
तअल्लुक से सवाल है कि तुम कौन सा दीन को मानते हो , कौन सा अमल करते थे 
यानी नमाज़ पढ़ते थे कि नही ये नही पूछा जाएगा। 
सवाल 3. : मा कुन्ता तकूलू फी हाज़र्रजुल (तर्जमा) तू इस मर्द यानी नबी के बारे में 
क्या अकीदा रखता था ? येह सवाल भी अकीदे के तअल्लुक।| इस सवाल से ज़ाहिर 
करना है कि कौन हुजूर के लिए तअजीम व महब्बत रखता है और कौन तौहीन व 
बग़ावत करने वाला है और फिर राहत या तकलीफ का मामला कब्र से ही शुरु कर 
दिया जाएगा। 

दुनियावी जिन्दगी के बारे में सवाल होगा 

तिर्मिजी ने ब-सनदे सही यह हदीस रिवायत की है कि बन्दा उस वक्त तक कियामत 
के दिन नहीं हिलेगा जब तक कि उस से 5 चीजों का सवाल नहीं हो जाएगा, 
. अपनी उम्र कैसे गुजारी, 2. अपनी जवानी किन कामों में खर्च की, 
3. माल केंसे हासिल किया | 4 माल कहां खर्च किया | 5. अपने इल्म पर कितना 

अमल किया। (मुकाशफतुल कुलूब, बाब 68, पेज 40) 
नेयमतों से आजमाए जाओगे 
अल्लाह फरमाता है : तर्जमा : वही है जिसने जमीन में तुम्हें नायब किया और तुम में 
एक को दूसरे पर दर्जी बलन्दी दी कि तुम्हें आजमाए उस चीज में जो तुम्हें अता की 
बेशक तुम्हारे रब को अज़ाब करते देर नहीं लगती और बेशक वह ज़रूर बखूशने 
वाला मेहरबान है (कंजुल ईमान, सुरह अनाम, आयत न. 65) 
नेअमतें के बारे में सवाल होगा 
हदीसे कुदसी : फरमाने इलाही है फिर तुम उस दिन निमते के बारे मैं जरूर पूछे 
जाओगे यानी कियामत के दिन तुम से दुनियावी नियमतों जैसे तन्दुरुस्ती कुब्वते 
समाअत (सुनने की तक॒त), कुब्वते बीनाई (देखने की ताकत), हुसूले रिज्क के तरीके 
और खाने पीने की तमाम चीज़ों के मुतअल्लिक पूछा जाएगा कि तुम ने इन चीजों को 
पाकर अल्लाह त'आला का शुक्र भी अदा किया था या नहीं? उस की मारिफत (पहचान) 
हासिल की थी या इंकार व कुफ़ के मुरतकिब हुए थे। (मुकाशफतुल कुलूब, बाब 46 ,पेज 
303) 
हर काम के बारे सवाल होगा 
हदीस : रसूल £762 ने फरमाया पुलसिरात को जहन्नम के बीच दर्मियान रखा 


जाएगा। कुछ मुसलमान निजात पाने वाले होंगे कुछ जर््मी होने और कुछ जहन्नम में 
गिराये जायेंगे कि उस दिन जरूर तुमसे नेयमतों के मुताअल्लिक सवाल किया जाएगा 
यानी पेट भर कर खाना, ठंडे पानी व शरबत, घर में आरामगाहों के बारे, तुम्हारी 
बेहतरीन तख्लीक का मसरफ और नींद की राहतो के बारे में सवाल किया जाएगा। 
(मुकशफतुल कुलूब, बाब 46,पेज 303) 
इंसान को बदला दिया जाएगा 

कुरआन में है : (तर्जुमा) ” तो जो एक जर्रा भर भलाई करे उसे देखेगा और जो 

एक ज़र्रा भर बुराई करे उसे देखेगा (सूरह ज़लजला, आयत नं.7,8) 
दुआ 0 वजहों से कुबूल नहीं होती 

हजरत शफीक बल्खि रदीअल्लाहु अन्हु बयान करते हैं कि हजरत जुनैद बगदादी 
एक दफा बसरा के बाजारों में से गुजर रहे थे लोग आपके ईद गिर्द जमा हो गए। उन्होंने 
अर्ज की ऐ जुनैद बगदादी (रहमतुल्लाह अलैह) कहत साली (यानी आकाल) का जमाना 
है। पानी की बूंद बूंद को लोग तरस रहे हैं। कई दिनों से हम मुसलसल अल्लाह त'आला 
की बारगाह में दस्ते सुवाल दराज कर रहे हैं लेकिन हमारी दुआओं को शरफे कुबूल 
हासिल नहीं हो रहा हालांकि अल्लाह त'आला का इरशादे गिरामी है, तुम मुझसे दुआ 
मांगो मैं तुम्हारी दुआ कुबूल फरमाऊंगा, इसके बावजूद वोह हमारी दुआओं को कुबूल 
नहीं फरमा रहा, इसकी वजह क्या है? तो आपने इरशाद फरमाया ऐ अहले बसरा 0 

बातों में तुम्हारे दिल मुर्दा हो चुके हैं तुम्हारी दुआएँ कैसे कूबूल हों। 

4. तुम अल्लाह की तौहीद पर ईमान लाए हो लेकिन ईमान का हक अदा नहीं करते हो। 

2. तुम कुरान पर ईमान लाए हो लेकिन उसके अहकाम पर अमल नहीं कर पाते हो। 

3. तुम रसूलुल्लाह (2 की महब्बत का दावा करते हो लेकिन उनकी सुन्नत के मुताबिक 


अमल पैरा नहीं हो। 

4. तुम शैतान की दुश्मनी की जबानी इजहार करते हो लेकिन आमाल में उसकी 
इताअत और मुवाफिकत करते हो। 

5. तुमने जन्नत में दाखिल होने का दावा किया है लेकिन उसके लिए अमल नहीं 
करते हो। 

6. तुम दोजख़ की आग से बचने की दुआएं तो करते हो लेकिन अपने आपको उसमें 
फेंक रहे हो। 

7. तुम जबान से येह कहते हो की मौत का आना हक॒ है और अठल हकीकत है 
लेकिन उसके लिए तैयारी नहीं करते हो। 

8. तुम अपने भाइयों की ऐब जोई में मशगूल रहते हो और अपने गिरेबान में झांक 
कर नहीं देखते हो। 

9. तुम अपने परवरदिगार की नेयमतें खाते हो और उसका शुक्र अदा नहीं करते हो। 

0. तुम अपने मुर्दों को दफन करते हो लेकिन उनसे इबरत हासिल नहीं करते। 
(हवाला जियाउल वाईजीन, पेज 493) 

ईमान की हिफाजत 

कुरआन में है : (तर्जुमा) “तो क्या वह जिसका सीना अल्लाह ने इस्लाम के लिये 
खोल दिया तो वह अपने रब की तरफ से नूर पर है," (सूरह जुमर, आयत न. 22) 
शाने नुजूल : रसूले करीम £(62 ने जब यह आयत तिलावत फरमाई तो सहाबा ने अर्ज 


किया या रसूलल्लाह, सीने का खुलना किस तरह होता है फ्रमाया कि जब नूर दिल में 
दाखिल होता है तो व खुलता है और उसमें फैलावा होता है. सहाबा ने अर्ज़ किया इसकी 
निशानी क्या है. फरमाया, 'इस फानी दुनिया से कनाराकशी, आखिरत की तरफ रुजू, 
मौत आने से पहले मौत की तैयारी" 
ईमान पर खात्मा 

अल्लाह त'आला की नेयमतों में सब से बड़ी नेमत ईमान की दौलत है। इसकी 
हिफाज़त हर मुसलमान को महबूब फर्ज होना चाहिए। बाज़ अकाबिर औलियाए कराम 
से मंकूल है के जो शख्स मगरिब के बाद की दो सुन्नतों में से पहली रकअत में सूरह 
फातिहा के बाद सूरह फलक और दूसरी रक-अत में सूरह फातिहा के बाद सूरअ नास 
हमेशा पढा करे तो इस का ईमान भी महफूज़ रहेगा और ख़तमा ईमान पर होगा। 

हज़रत इमाम अबू हनीफा रहमतुल्लाह अलैह ने फरमाया के जो शख्स ईमान की 

दौलत मुयस्सर आने पर हमेशा खुदाय-ए ताला का शुक्रिया अदा करता रहेगा, इस का 
ईमान भी महफूज़ रहेगा और ख़ात्मा ईमान पर होगा। बल्कि खुदा-ए -त'आला के वादा के 
मुताबिक के : (तर्जुमा) के अगर तुम हमारी नेमतों का शुक्र अदा करो तो हम उन नेमतों में 
इजाफा कर देंगे। 

खुदाय-ए त'आला के इस वादे के मुताबिक ईमान में कुव्वत और ईमानी कामों में 
बरकत होगी इंशा अल्लाह (गंजिनाए असरार, पेज न. 6) 


मतलब का नाम दोस्त, शह॒वत का नाम इश्क 
मतलब व शहृवत से नेक आमाल हुआ फिस्क्‌ 


माजरत चाहता हूँ इस किताब में अमल या इबादत की फजीलत के तअल्लुक से 
कुछ नहीं लिखा लेकिन अमल करने के लायक आपको बनाने के लिए बहुत कुछ 
लिखा उम्मीद करता हूं और दुआ करता हूँ कि आप अपनी अच्छी चाहत के साथ अच्छे 
यानी नेक बन जाए फिर नेकी का काम खुद ब खुद करने लगेंगे। 


वल्लाहु आ'लम 


व सलल्लाहु तआला अला खैरी खाल्किही मुहम्मदिन व आला आलिट्ि व 
असहाबिही व अहले बैतिहली व अजवाजिही व जुर्सियातिद्दी 
अजमर्डन, बी रहमतिका या अरह्मर रह्ीमीन 


अहले गृफलत कहते हैं कि सब बन्दे खुदा के हैं 
लेकिन खुदा का बन्दा होता है, गुलामे मुस्तफा हो कर 
मुहम्मद की गुलामी दो जहाँ की बादशाही है 
जो यह हासिल नहीं तो दो जहाँ की रुसवार्ड है 


पु तंजीम 
0॥7॥॥#6/0"ए॥76 06९7 ॥ (#तावा 
यहाँ दुनियादारी के अलावा हर दीनी खिदमत 
किया जाता है अल्लाह की रजा के लिए 
(माली, बदनी व रूहानी) 


[ईमान की तहपफुज | इस्लाहे अकाइद ] 
कलर अत 
[ इस्लाहे मुआशग ] [हुकूकुल्लाह कोर्स ] [हिकूकूल इब्बाद कोर्स 
(किताबें तकसीम |[ सुन्‍नी र्स्ति | रूहानी ईलाज | नेक मशवरा 


अल्लाह फुरमाता है : 

“ऐ ईमान वालों अगर तुम खुदा के दीन की मदद करोगे 
अल्लाह तुम्हारी मदद करेगा और तुम्हारे कुदम जमा देगा।” 
(तर्जमा कंजुल ईमान, सूरह मुहम्मद, आयत नं. 7) 

